

आग की चेतावनी से एयर इंडिया का विमान वापस दिल्ली लौटा

नयी दिल्ली, 31 अगस्त। एयर इंडिया की दिल्ली से इंदौर जा रही एक उड़ान को रविवार सुबह टेकऑफ़ के तुरंत बाद इंजन में आग की चेतावनी के कारण दिल्ली वापस लौटना पड़ा जहां उसकी सुरक्षित लैंडिंग हुई। सूत्रों ने बताया कि विमान में 90 से ज्यादा यात्री सवार थे। फ्लाइट एआई2913 के दिल्ली के इंदिरा गांधी अंतर्राष्ट्रीय हवाई अड्डे से उड़ान भरने के कुछ देर बाद ही

एक इंजन पर विमान की सुरक्षित लैंडिंग हुई। विमान में 90 यात्री सवार थे।

पायलट को विमान के दाहिने इंजन में आग की चेतावनी मिली। एहतियात बरतते हुये उस इंजन को बंद कर दिया गया और विमान को एक ही इंजन पर दिल्ली वापस लाया गया। हवाई अड्डे के अधिकारियों ने बताया कि सुबह 6.15 बजे एयरपोर्ट पर पूर्ण आपातकाल घोषित कर दिया गया। एयर इंडिया ने घटना पर खेद व्यक्त करते हुये एक बयान में कहा कि विमान को निरीक्षण के लिए ग्राउंड कर दिया गया है और यात्रियों को दूसरे विमान से इंदौर भेजने की व्यवस्था की जा रही है। साथ ही नागर विमानन नियामक डीजीसीए को इसकी सूचना दे दी गयी है।

उपराष्ट्रपति चुनाव से एक दिन पहले एनडीए सांसदों का डिनर

नई दिल्ली, 31 अगस्त। उपराष्ट्रपति चुनाव के लिए 9 सितंबर को मतदान होना है। मतदान से ठीक एक दिन पहले आठ सितंबर को प्रधानमंत्री नरेंद्र मोदी ने एनडीए के सभी सांसदों को डिनर पर बुलाया है। इसके जरिए एनडीए की एकजुटता और मजबूती का संदेश दिया

- एनडीए गठबंधन की एकजुटता दिखाने के लिये प्रधानमंत्री यह रात्रि भोज दे रहे हैं।
- एनडीए प्रयास कर रहा है कि उनके प्रत्याशी राधाकृष्ण बड़े अंतर से जीतें। इसके लिये उन विपक्षी दलों से सम्पर्क किया जा रहा है जो इंडिया गठबंधन में नहीं हैं।

जाएगा। ज्ञातव्य है कि इस चुनाव के लिए एनडीए ने महाराष्ट्र के राज्यपाल और तमिलनाडु के वरिष्ठ नेता सीपी राधाकृष्णन को उम्मीदवार बनाया है और उनकी जीत लाभमय तय मानी जा रही है। एनडीए ने अपने उम्मीदवार को जीत दिलाने के लिए विशेष तैयारी की है। इसके लिए सांसदों को तीन दिनों तक प्रशिक्षित किया जाएगा। इसके लिए सभी

एनडीए सांसदों को छह से आठ सितंबर तक दिल्ली में रहना होगा। प्रशिक्षण शिविर में अन्य बातों के अलावा यह भी बताया जाएगा कि मतदान कैसे करना है। उपराष्ट्रपति चुनाव में गुप्त मतदान होता है और विधे लागू नहीं होता है। ऐसे में एनडीए यह सुनिश्चित करना चाहती है कि

वोट डालने में कोई खामी न रहे। एनडीए की कोशिश है कि राधाकृष्णन बड़े अंतर से उपराष्ट्रपति पद का चुनाव जीतें। इसके लिए ऐसे विपक्षी दलों से संपर्क किया गया है, जो इंडिया गठबंधन में नहीं है। उम्मीद की जा रही है कि बीजेडी, वायएसआरसीपी और बीआरएस जैसे दलों का एनडीए उम्मीदवार को समर्थन मिल सकता है।

इजरायल ने दक्षिणी लेबानान पर भारी हमले किये

बेरूत, 31 अगस्त। इजरायली सेना ने रविवार को दक्षिणी लेबनान में जंगी जहाज, मिसाइल और ड्रोनो को मदद से कई हमलों को अंजाम दिया। एक सैन्य सूत्र ने कहा, "इजरायली युद्धक विमानों ने दक्षिणी लेबनान के कई इलाकों में कई भारी हमले किए।" उन्होंने आगे बताया कि हमले दक्षिणी शहर नबतियेह के बाहरी इलाके के हराज अली अल-ताहिर और अल-दब्शा इलाकों को निशाना बनाकर किये गये। लेबनानी अधिकारियों का कहना है कि नवंबर 2024 में हुये युद्धविराम समझौते के बावजूद, इजरायल लेबनान की संप्रभुता का उल्लंघन कर रहा है। इजरायली सशस्त्र बल

रविवार को किये गये हमलों में इजरायल ने जंगी जहाज, मिसाइल व ड्रोनो का उपयोग किया।

दक्षिणी लेबनान में अपनी मौजूदगी बनाए हुये हैं, यह संयुक्त राष्ट्र सुरक्षा परिषद के प्रस्ताव का उल्लंघन है। लेबनानी स्वास्थ्य मंत्रालय ने कहा कि नवंबर 2024 से लेबनान में इजरायली हमलों में 235 से ज्यादा लोग मारे गये और 500 से ज्यादा घायल हुये हैं। उधर इजरायली सेना का कहना है कि ये हमले हिज्बुल्लाह की फौजी ताकत को निशाना बनाकर किए जा रहे हैं और इसका मकसद उसके सैन्य नेतृत्व को समाप्त करना है। इजरायल ने जोर

(शेष अंतिम पृष्ठ पर)

‘ भारत व चीन विकास में साझेदार हैं, प्रतिद्वंदी नहीं ’

मोदी व जिनपिंग ने द्विपक्षीय वार्ता के बाद जोर दियाकि मतभेद विवादों में नहीं बदलने चाहिये

तियांजिन/नयी दिल्ली, 31 अगस्त। भारत और चीन ने द्विपक्षीय संबंधों को बेहतर बनाने तथा सीमा संबंधी मुद्दों के निष्पक्ष और पारस्परिक रूप से स्वीकार्य समाधान के लिए प्रतिबद्धता व्यक्त की है। दोनों देशों ने द्विपक्षीय व्यापार और निवेश संबंधों का विस्तार करने तथा व्यापार घाटे को कम करने के लिए राजनीतिक और रणनीतिक दिशा में आगे बढ़ने की आवश्यकता पर भी बल दिया है। चीन की दो दिन की यात्रा पर गये प्रधानमंत्री नरेंद्र मोदी ने रविवार को यहां तियानजिन में शंघाई सहयोग संगठन (एससीओ) के नेताओं के शिखर सम्मेलन के दौरान चीन के राष्ट्रपति शी जिनपिंग के साथ द्विपक्षीय वार्ता की। दोनों नेताओं के बीच पिछले एक वर्ष में यह दूसरी मुलाकात है और प्रधानमंत्री नरेन्द्र मोदी की पिछले सात वर्षों में यह पहली चीन यात्रा है।

मोदी ने द्विपक्षीय संबंधों के निरंतर

प्रधानमंत्री मोदी व राष्ट्रपति जिनपिंग ने संबंध बेहतर बनाने, सीमा संबंधी मुद्दों के निष्पक्ष व स्वीकार्य समाधान के लिये प्रतिबद्धता व्यक्त की। उन्होंने द्विपक्षीय व्यापार बढ़ाने, निष्पक्ष विस्तार करने व व्यापार घाटा कम करने की आवश्यकता पर जोर दिया।

विकास के लिए सीमावर्ती क्षेत्रों में शांति और सौहार्द के महत्व को रेखांकित किया। दोनों नेताओं ने पिछले वर्ष सैनिकों के सीमाओं से पीछे हटने के बाद

से सीमावर्ती क्षेत्रों में शांति और सौहार्द के माहौल पर संतोष व्यक्त किया। उन्होंने कैलाश मानसरोवर यात्रा और पर्यटक वीजा की बहाली के आधार पर सीधी उड़ानों और वीजा सुविधा के माध्यम से लोगों के बीच संबंधों को मजबूत करने की आवश्यकता पर बल दिया।

प्रधानमंत्री मोदी ने कहा कि भारत और चीन दोनों ही रणनीतिक स्वायत्तता चाहते हैं और उनके संबंधों को किसी तीसरे देश के नजरिए से नहीं देखा जाना चाहिए। मोदी ने शंघाई सहयोग संगठन (एससीओ) की चीन की अध्यक्षता और तियानजिन में शिखर सम्मेलन के लिए समर्थन व्यक्त किया। उन्होंने राष्ट्रपति शी को 2026 में भारत द्वारा आयोजित ब्रिक्स शिखर सम्मेलन में भाग लेने के लिए भी आमंत्रित किया। राष्ट्रपति शी ने निमंत्रण के लिए प्रधानमंत्री का धन्यवाद किया और (शेष अंतिम पृष्ठ पर)

पुलिस ने कथित धर्मांतरण पर छापा मारा, 70 गिरफ्तार

बलरामपुर,31 अगस्त। छत्तीसगढ़ के बलरामपुर के सामरी थाना क्षेत्र के इदरीपाठ गांव में रविवार को पुलिस ने कथित चंगाई सभा के नाम पर चल रहे धर्मांतरण कार्यक्रम पर छापा मारा। ग्रामीणों की शिकायत पर पहुंची पुलिस ने सभा को बीच में ही रोकते हुए यहां मौजूद स्थानीय लोगों को हिरासत में लिया है।

स्थानीय लोगों से मिली जानकारी के मुताबिक, सभा में करीब

स्थानीय लोगों के अनुसार छत्तीसगढ़ के इस क्षेत्र में धर्मांतरण की गतिविधियां लंबे समय से चल रही हैं।

30 महिलाएं और 35 पुरुष मौजूद थे। पुलिस को मौके पर धर्म परिवर्तन की प्रक्रिया करते हुए लोग मिले हैं।कथित चंगाई सभा, प्रार्थना आदि कार्यों में लगे लोगों से पुलिस पूछताछ कर रही है।

स्थानीय पत्रकारों के मुताबिक इस क्षेत्र में लंबे समय से इस तरह की गतिविधियां चल रही हैं और कई बार शिकायतें भी की गई हैं। पुलिस का कहना है कि जांच पूरी होने के बाद दोषियों पर सख्त कार्रवाई की जाएगी।

‘ किसी भी प्रकार से भेदभाव वाले प्रतिबंध कतई स्वीकार नहीं ’

चीन पहुंचने से पहले ही रूस के राष्ट्रपति पुतिन ने अपना रुख स्पष्ट किया

मास्को, 31 अगस्त। प्रधानमंत्री नरेंद्र मोदी चीन में हैं और अब रूस के राष्ट्रपति व्लादिमीर पुतिन भी पहुंच गए हैं। दुनिया की तीन महाशक्तियां एक मंच पर आ रही हैं, ऐसे में अमेरिका और पाकिस्तान समेत पूरी दुनिया की निगाहें एससीओ समिट पर टिकी हुई हैं। चीन पहुंचने से पहले पुतिन ने अमेरिकी राष्ट्रपति को सीधा संदेश दे दिया कि भेदभाव वाले प्रतिबंध स्वीकार नहीं किये जाएंगे। हालांकि, पुतिन ने कहा है कि चीन के तियानजिन में शंघाई सहयोग संगठन (एससीओ) शिखर सम्मेलन संगठन में नई ताकत का संचार करेगा।

अमेरिकी राष्ट्रपति ट्रंप पर निशाना साधते हुए रूसी राष्ट्रपति पुतिन ने कहा कि हम वैश्विक मुद्दों के समाधान के लिए ब्रिक्स समूह को मजबूत करने में एकजुट हैं। हालांकि, किसी भी प्रकार के भेदभावपूर्ण प्रतिबंधों को स्वीकार

पुतिन ने कहा कि चीन में हो रहा शिखर सम्मेलन एक अधिक न्यायसंगत बहुध्रुवीय विश्व व्यवस्था को आकार देने में मदद करेगा।

नहीं किया जा सकता है। ऐसे प्रतिबंध किसी भी देश के आर्थिक विकास में बाधा डाल रहे हैं। ऐसे में इन्हें कोई देश कतई स्वीकार नहीं कर सकता है। पुतिन ने कहा, यह सब एक अधिक न्यायसंगत बहुध्रुवीय विश्व व्यवस्था को आकार देने में मदद करेगा। एससीओ का आकर्षण इसके सरल लेकिन शक्तिशाली सिद्धांतों में निहित है।

ये सिद्धांत संस्थापक दर्शन के प्रति दृढ़ प्रतिबद्धता, समान सहयोग के लिए

खुलापन, किसी तीसरे पक्ष को निशाना न बनाना और प्रत्येक राष्ट्र की राष्ट्रीय विशेषताओं और विशिष्टता का सम्मान हैं।

रूसी राष्ट्रपति ने कहा, इस वैश्विक दृष्टिकोण का एक प्रमुख तत्व यूरोशिया में समान और अविभाज्य सुरक्षा की एक संरचना का निर्माण है, जिसमें एससीओ सदस्य देशों के बीच घनिष्ठ समन्वय भी शामिल है।

सिन्हुआ की रिपोर्ट के मुताबिक, पुतिन ने विश्वास व्यक्त करते हुए कहा कि तियानजिन शिखर सम्मेलन एससीओ के इतिहास में एक महत्वपूर्ण मील का पत्थर साबित होगा। रूस चीनी अध्यक्षता द्वारा घोषित प्राथमिकताओं का पूरा समर्थन करता है, जो एससीओ को मजबूत करने, सभी क्षेत्रों में सहयोग को गहरा करने और वैश्विक मंच पर संगठन की भूमिका को बढ़ाने पर केंद्रित हैं।

वोटर अधिकार यात्रा के समापन समारोह में सभी घटक दल शामिल होंगे

कांग्रेस के पवन खेड़ा ने दावा किया कि नागरिकों के सहयोग से बिहार में यात्रा बहुत सफल रही

पटना, 31 अगस्त। अखिल भारतीय कांग्रेस कमेटी के मीडिया प्रमुख और वरिष्ठ नेता पवन खेड़ा ने रविवार को कहा कि बिहार में इंडिया गठबंधन की वोटर अधिकार यात्रा प्रदेश के नागरिकों और मतदाताओ के सहयोग से बहुत सफल रही है और एक सितंबर को इसके समापन में सभी घटक दल के प्रतिनिधि भाग लेंगे।

खेड़ा ने कहा कि यात्रा के अंतिम दिन शिव सेना से संजय राउत और तुषमूल कांग्रेस (टीएमसी) से सांसद युसुफ पठान के समापन समारोह में आने से गठबंधन के अधिकांश दलों का प्रतिनिधित्व पूरा हो जाएगा।

कांग्रेस के मीडिया प्रमुख ने संवाददाता सम्मेलन में एक सवाल का जवाब देते हुए कहा कि चुनाव आयोग का यह कहना कि मतदाता सूची के विशेष गहन पुनरीक्षण (एसआईआर) के बाद शिकायतें बहुत कम आई हैं, गलत है, और आंकड़े कहते हैं कि 89 लाख लिखित शिकायतें दर्ज की गई हैं। उन्होंने कहा कि उनका गठबंधन इस मामले में चुनाव आयोग की प्रतिक्रिया का इंतजार कर रहा है।

संवाददाता सम्मेलन में खेड़ा ने कहा कि चुनाव आयोग का यह कहना है कि शिकायतें बहुत कम आई हैं, गलत है। आंकड़े कहते हैं कि 89 लाख शिकायतें दर्ज की गई हैं।

खेड़ा ने कहा कि इतनी अफरा तफरी है कि 65 लाख मतदाताओ ने 89 लाख लिखित शिकायतें दर्ज करा दी हैं।

कांग्रेस के मीडिया प्रमुख ने कहा कि एसआईआर के समय आधार कार्ड को मान्यता नहीं देने से मतदाताओं को काफी कठिनाइयां हुई। उनसे जमीन के कागज, आवासीय और जातीय प्रमाण पत्र पहचान के रूप में मांगे गए। जिन मतदाताओं के पास ये दस्तावेज नहीं थे उन्होंने अपने ब्लॉक में विकास पदाधिकारी के दफ्तर में चक्कर लगाए लेकिन वहां भी कह दिया गया कि नए

प्रमाणपत्र और दस्तावेज चुनाव के बाद बनेंगे।

खेड़ा ने कहा कि मतदाता पुनरीक्षण जब शुरू हुआ तब कहा गया था कि बिहार में बहुत से घुसपैठिये आ गए हैं और मृत व्यक्तियों को भी सूची से बाहर करना है, लेकिन सच्चाई यह है कि चुनाव आयोग की सूची में घुसपैठिया कोई मिला नहीं और बहुत से मृत मतदाताओं को वोटर अधिकार यात्रा के समय लोकसभा में नेता प्रतिपक्ष राहुल गांधी के साथ चाय पीते हुए देखा गया।

खेड़ा ने कहा कि चुनाव आयोग ने एसआईआर से पहले ही घोषणा कर दी थी की 20 प्रतिशत मतदाताओं का नाम बिहार में कटने वाला है। यह एक तय नंबर था जिसे काटने के लिए भाजपा और चुनाव आयोग काम कर रहे थे। उन्होंने कहा कि कुल 905400 बुर्घों पर 65 लाख मतदाताओं के नाम काटे गए हैं। इस सूची में पलायन,मृतक,अपने पते पर अनुपस्थित और दो जगह पर पंजीकृत जैसे मतदाता शामिल हैं। इस सूची के बावजूद बहुत से मतदाताओं के पास आज भी दो एपिक है, बहुत से (शेष अंतिम पृष्ठ पर)

अवैध पटाखा फैक्ट्री में विस्फोट से दम्पती की मौत

लखनऊ, 31 अगस्त। राजधानी लखनऊ में गुर्दबा क्षेत्र के बेहटा इलाके में रविवार सुबह आलम (50) के घर में अवैध रूप से बन रहे पटाखों में जोरदार विस्फोट हुआ। विस्फोट के कारण उसका मकान जमींदोज हो गया। हादसे में आलम और उसकी पत्नी मुन्नी (48) की मौत हो गई। जबकि, छह लोग घायल हो गए। दो लोगों को गंभीर अवस्था में ट्रॉमा सेंटर में भर्ती कराया गया है। घमाके से पांच मकान क्षतिग्रस्त हो गए और कुछ मकानों में मामूली दरार आई है। पुलिस का दावा है कि आलम की भाभी खादून के नाम पर पटाखा बनाने का लाइसेंस है।

धमाके में पांच मकान क्षतिग्रस्त हुए, 6 लोग घायल।

रविवार सुबह उसके घर में पटाखा बनाया जा रहा था। सुबह 11.30 बजे अचानक पटाखों में आग लगी और फिर जोरदार धमाके हुए। एक के बाद एक कई धमाकों से आलम का मकान ताश के पत्तों की तरह ढ ह गया। घर में मौजूद आलम, उसकी पत्नी मुन्नी, बेटा दिलशान, इरशाद मलबे से नीचे धक गए। विस्फोट की चपेट में आने से पड़ोसी नदीम, हूरजहां, जैद और उनकी पत्नी इरम घायल हो गए थे।

पुलिस व दमकल कर्मियों ने आलम के मकान के मलबे से आलम, मुन्नी, दिलशान व इरशाद को बाहर निकाला। बुरी तरह से झुलसे आलम व मुन्नी की मौत हो चुकी थी। वहीं सीएमओ अंकुश मित्तल के अनुसार आलम के घर में अवैध रूप से पटाखे बनाए जा रहे थे।

नाम हटाने के अधिक आवेदन मिले- चुनाव आयोग

पटना, 31 अगस्त। भारत निर्वाचन आयोग को राजनीतिक दलों की ओर से जहां एक ओर नये नाम जोड़ने के लिये कम आवेदन प्राप्त हुये हैं, वहीं पुराने नामों को हटाने के लिये चार गुना अधिक आवेदन सौंपे गये हैं। भारत निर्वाचन आयोग की ओर से जारी रिपोर्ट के अनुसार, राज्य के प्रमुख क्षेत्रीय राजनीतिक दलों ने नाम जोड़ने के लिये कम आवेदन नाम हटाने के लिये अधिक सक्रियता दिखाई है। रिपोर्ट के अनुसार, भारत की कम्युनिस्ट पार्टी (मार्क्सवादी- लेनिनवादी) और राष्ट्रीय जनता दल ने अब

आयोग के अनुसार अब तक नाम जोड़ने के 33,326 आवेदन प्राप्त हुए हैं, जबकि, नाम हटाने के 2,02,565 आवेदन मिले हैं।

तक कुल 128 आवेदन नाम जोड़ने या हटाने को लेकर दाखिल किये हैं। इनमें से भाकपा (माले) ने 103 आवेदन सिर्फ नाम हटाने के लिये दिये हैं, जबकि नाम जोड़ने के लिये महज 15 आवेदन ही आयोग को सौंपे हैं। वहीं राजद ने नाम जोड़ने के लिए मात्र 10 आवेदन आयोग के समक्ष प्रस्तुत किये हैं। राज्यस्तर पर प्रारूप मतदाता सूची में योग्य मतदाताओं के नाम जोड़ने के लिए अब तक 33,326 आवेदन प्राप्त हुये हैं। वहीं नाम हटाने के लिये 2,07,565 आवेदन आयोग को मिले हैं।

(शेष अंतिम पृष्ठ पर)

मेडिकल रिप्रेजेंटेटिव स्वास्थ्य सेवाओं की रीढ़ है : राजेश बिरला

कोटा, (निर्स)। आगेर्नाइजेशन ऑफ मेडिकल एंड सेल्स रिप्रेजेंटेटिव ऑफ इंडिया (ओमश्री) संबंध भारतीय मजदूर संघ का प्रथम अधिवेशन रविवार को सम्पन्न हुआ। अधिवेशन का आयोजन छावनी स्थित होटल के सभागार में किया गया। कार्यक्रम के मुख्य अतिथि नागरिक सहकारी बैंक के चेयरमैन राजेश बिरला एवं अध्यक्षता डॉ.भालचंद तेलंग ने की। सचिव विशाल पोरवाल ने बताया कि मेडिकल रिप्रेजेंटेटिव वर्ग संगठित होकर अपने अधिकारों एवं कर्तव्यों के प्रति जागरूकता लाने के लिए एकजुट हो रहा है।

अधिवेशन में संगठन विस्तार, कार्यकर्ताओं के प्रशिक्षण तथा भविष्य की कार्ययोजना पर विस्तृत चर्चा की गई। मुख्य अतिथि के रूप में उपस्थित राजेश बिरला ने कहा कि मेडिकल रिप्रेजेंटेटिव स्वास्थ्य सेवाओं की रीढ़ है। समाज में औषधियों की पहुँच और सही जानकारी देने में उनकी भूमिका अहम है। उनके अधिकारों की रक्षा तथा सम्मान सुनिश्चित करना अत्यंत आवश्यक है। इस अवसर पर डॉ.विजय सिंह ने बताया कि बदलते समय में



कोटा में मेडिकल एण्ड सेल्स रिप्रेजेंटेटिव अधिवेशन आयोजित हुआ।

मेडिकल रिप्रेजेंटेटिव्स पर कार्य का दबाव बढ़ता जा रहा है। ऐसे में संगठन उनकी समस्याओं को गंभीरता से उठाएगा और समाधान के लिए हर स्तर पर संघर्ष करेगा। अतिथि डॉ. अमित व्यास, डॉ.के.श्रुंगी, विकास विश्नोई व महेश उपाध्याय ने भी अपने विचार रखें। भारतीय मजदूर संघ संभाग संगठन मंत्री पीके खरे ने कहा कि संगठन के शीर्ष नेतृत्व का लक्ष्य है कि प्रत्येक जिले में मेडिकल रिप्रेजेंटेटिव्स की इकाइयां गठित हो और उन्हें संगठन से जोड़ा जाए। कार्यक्रम के समापन पर डॉ.भालचंद तेलंग ने कहा कि मेडिकल

रिप्रेजेंटेटिव्स का यह प्रथम अधिवेशन संगठनात्मक दृष्टि से ऐतिहासिक है। आने वाले समय में इनके लिए प्रशिक्षण शिविर, कार्यशालाएं और राज्यस्तरीय सम्मेलन आयोजित किए जाएंगे। तत्पश्चात मुख्य अतिथि राजेश बिरला द्वारा नई कार्यकारिणी की घोषणा हुई और नवनियुक्त कार्यकारिणी को शपथ दिलाई गई। अध्यक्ष गणेश सुवालका, उपाध्यक्ष रवि छाबड़ा, देवराज नागर, शिव शर्मा सचिव विशाल पोरवाल, सहसचिव प्रोपेद्र शर्मा, मंत्री प्रमोद दहिया, अरविंद गोयल, कपिल शर्मा, प्रदुमन नागर, सह

- आगेर्नाइजेशन ऑफ मेडिकल एंड सेल्स रिप्रेजेंटेटिव ऑफ इंडिया का प्रथम अधिवेशन सम्पन्न
- गणेश सुवालका अध्यक्ष एवं विशाल पोरवाल सचिव नियुक्त

मंत्री इश्वर कारपेंटर जयनारायण कटारिया, प्रवेंद्र सिंह जादीन, खेलकूद मंत्री भुवनेश शर्मा, प्रवक्ता सुमित कुमार, दीपक गोस्वामी, संगठन संयोजक विशाल पाठक, विशेष आमंत्रित कार्यकारिणी सदस्य नेमीचंद शर्मा, राजेंद्र शर्मा, कोषाध्यक्ष अतुल उपाध्याय, सदस्य बबीता, संगठन मंत्री विशाल पाठक को चुना गया। इस अवसर पर भारतीय मजदूर संघ जिला कोटा से जिला अध्यक्ष अमित सक्सेना, जिला मंत्री रवि गौतम, वरिष्ठ पदाधिकारी अवधेश मिश्रा, राजेंद्र शर्मा, बृजेशकांत शर्मा एवं कई मेडिकल रिप्रेजेंटेटिव उपस्थित रहे।

‘संतोष और दान से जीवन में संतुलन आता है’

कोटा, (निर्स)। जैनाचार्य, पर्यावरण संरक्षक और तपोभूमि प्रणेता आचार्य प्रज्ञासागर ने अपने प्रवचन में कहा कि उत्तम शौच केवल बाहरी स्वच्छता तक सीमित नहीं है, बल्कि विचारों, वचनों और कर्मों की आंतरिक पवित्रता पर भी जोर देती है।इसका प्रमुख उद्देश्य मन, वचन तथा शरीर को लोभ, क्रोध, अहंकार आदि से रहित कर शुद्ध एवं निर्मल बनाना है। प्रज्ञालोक में दसलक्षण पर्व पर उत्तम शौच धर्म पर प्रवचन देते हुए आचार्य ने अपने विचार प्रकट किए। अध्यक्ष लोकेश जैन सांसवाल एवं महामंत्री नवीन जैन ने बताया कि इस अवसर न्यायाधीश बीना जैन, केडीए सचिव कुशल कुमार कोठारी, एडिशनल एसपी भगवंत सिंह हिंगड़, सकल दिगम्बर समाज के अध्यक्ष प्रकाश बज्र, सकल जैन समाज की संयोजिका रेखा हिंगड़, डॉ. महेन्द्र जैन, एडीशन एसपी प्रवीण जैन, भाजपा जिला महामंत्री जगदीश जिंदल ने गुरुदेव को श्रीफल भेंट कर आरती की। गुरुदेव ने अपने प्रवचन में कहा कि मनुष्य को सदैव संतोष के मार्ग पर चलना चाहिए। चींटी की भाँति केवल

- ‘लोभ बिना तली की बाल्टी, संतोष है जीवन का आधार’

संग्रह करना जीवन का आदर्श नहीं है, क्योंकि वह स्वयं उपभोग नहीं करती और अंततः उसका संग्रह अन्य के उपयोग में आ जाता है। इसी प्रकार यदि मनुष्य केवल धन संचय करना जानता है परंतु दान का भाव नहीं रखता, तो उसका धन भी किसी अन्य के उपभोग में ही जाएगा।

गुरुदेव ने कहा कि जैसे समुद्र से सूर्य निरंतर जल लेता है, परंतु समुद्र खाली नहीं होता क्योंकि उसमें असंख्य नदियाँ और नाले मिलते रहते हैं, उसी प्रकार यदि हम दान देगे तो लक्ष्मी अनेक गुणा होकर हमारे पास पुनः लौटेगी। उन्होंने स्पष्ट किया कि लोभ रहित जीवन ही सच्चा सुख और संतुलन प्रदान करता है। लोभ बिना तली की बाल्टी के समान है, जिसे संसार रूपी कुरूप में भरना असंभव है और वह सदैव खाली ही रहती है।

उन्होंने श्रोताओं का आह्वान किया कि लोभ एवं आकांक्षाओं पर नियंत्रण

पाकर ही मनुष्य शांति, संतुलन और सच्चे सुख की प्राप्ति कर सकता है। कोषाध्यक्ष अजय खटकड़ा ने बताया कि भगवान पुष्पत संसार के निर्वाण दिवस पर प्रज्ञालोक में उन्हे निर्वाड 09 किलो का लाडू चढ़ाया गया।

चैयमैन यतिश जैन खेडावाल ने बताया कि रविवार के शिविर पुण्यार्जक, शास्त्र भेंट और गुरुपूजन का पुण्यार्जन श्रावक श्रेष्ठि परिवार संतोष देवी रमेश-मीना समस्त वर्धमान परिवार, त्रिलोकचंद, अंकित-लविशा सांवाला परिवार तलवंडी, प्रेमचंद, प्रमोद-श्वेता, नीरज-प्रतिभा बाकलीवाल परिवार महावीर नगर तथा भूपेन्द्र-रेखा हिंगड़ हुम्पड़ परिवार को प्राप्त हुआ।

समारोह में महामंत्री नवीन दौराणा, कोषाध्यक्ष अजय जैन, योगेश सिंघम, भूपेन्द्र, जैन, विनय शाह, संजय खटकड़ा, अनिल दौराणा, त्रिलोक जैन, शंभू जैन, लोकेश दमदमा, विकास मजीतिया, नीलेश खटकड़ा, आशीष जैसवाल, अजय मेहरू, संजीव जैन, कपिल आगम, राजीव पाटनी, गुलाबचंद लुहाड़िया, अर्पित सराफ सहित अनेक श्रद्धालु उपस्थित रहे।

। सार-समाचार नंद उत्सव धूमधाम से मनाया



कोटा, (निर्स)। सर्व ब्राह्मण समाज के संभाग अध्यक्ष (युवा प्रकोष्ठ) इश्वर शर्मा एवं जिला अध्यक्ष प्रेम शंकर शर्मा बबलु ने बताया कि थोड़ा रंग पर स्थित एक निजी रिजॉर्ट पर नंद उत्सव कार्यक्रम धूमधाम से मनाया गया। इस अवसर पर कृष्ण-राधा की 11 जोड़ियां ने एक साथ मनमोहक नृत्य प्रस्तुत किया। बच्चों को खिलौने वह टोफिया वितरित की गई। सर्व ब्राह्मण समाज के संभाग अध्यक्ष राजेंद्र गौतम ने बताया बताया की कार्यक्रम के मुख्य अतिथि कोटा दक्षिण के विधायक संदीप शर्मा रहे। उन्होंने अपने संबोधन में समाज द्वारा धार्मिक और सामाजिक क्षेत्र में किए गए कार्यों की सरहना करते हुए इससे समाज में संस्कार एवं कार्य के प्रति सक्रियता बनी रहती है। कार्यक्रम के विशिष्ट अतिथि जीएसटी के कमिश्नर अनुपम शर्मा वह डॉक्टर के के पारीक रहे। इस अवसर पर ए आर एन ग्रुप के अध्यक्ष नीरज त्रिवेदी, अरविंद कोशल, अनिल तिवारी, रम्पू पंडित, राजेंद्र शर्मा, ओम टंकारिया, चन्मश्याम शर्मा, जगदीश शर्मा, रासबिहारी पारीक, महिला प्रकोष्ठ की संरक्षक अंजना दीक्षित वंदना वशिष्ठ प्रतिभा गौतम मातृशक्ति की अध्यक्ष उमा व्यास बाबुलाल शर्मा, पार्षद बालचंद फौजी, राधावल्लभ शर्मा, स्वाधीन शर्मा, राजेंद्र शर्मा , नवीन शर्मा, अर्पित शर्मा, शरद शर्मा, कोटा की जिला उपस्थित रहे कार्यक्रम के अंत में संभागीय अध्यक्ष राजेंद्र गौतम ने सभी अतिथियों का ब्राह्मण समाज के प्रतिनिधियों का एवं कार्यक्रम में उपस्थित महिलाओं पदाधिकारी का समाज को इसी प्रकार सहयोग देने पर धन्यवाद एवं आभार व्यक्त किया।

‘किसानों और बाढ़ पीड़ितों को जल्द राहत पहुंचाये सरकार’

कोटा, (निर्स)। पूर्व मंत्री विधायक शांति धारीवाल ने बाढ़ पीड़ितों और किसानों को राहत पहुंचाने के लिए सरकार से स्पेशल पैकेज घोषित करने की मांग की है। शांति धारीवाल ने कहा है कि हाड़ौती में इस साल बारिश से बहुत नुकसान हुआ है सैकड़ों बीघा खेत और भी जलमग्न हो रहे हैं। खेतों से पानी की निकासी के लिए कोई कार्य योजना नहीं बनाई गई नहीं बनाई गई जिससे किसानों की खरीफ की फसल पूरी तरह से बर्बाद हो गई अगर खेतों में पत्र पानी बाहर नहीं निकल गया तो किसान आली फसल भी नहीं कर सकेंगे। धारीवाल ने कहा कि बाढ़ पीड़ितों को राहत पहुंचाने के लिए सरकार ने अब तक कोई कार्य योजना ही नहीं बनाई कि कैसे राहत पहुंचाई जाएगी उन्होंने भाजपा पर हमला भी बोला और कहा कि बीजेपी के जनप्रतिनिधि सिर्फ बाढ़ प्रभावित क्षेत्रों का ट्रैक्टर टुक में बैठकर दौरा कर रहे हैं बाढ़ पीड़ितों को कैसे ज्यादा से ज्यादा राहत प्रदान की जाए उसको लेकर कोई ठोस कार्रवाई नहीं की जा रही जबकि डबल इंजन की सरकार में मानसून में हुई कितनी तबाही के बाद स्पेशल राहत पैकेज की घोषणा की जानी चाहिए ताकि किसानों और बाढ़ पीड़ितों को राहत मिल सके।

सामाजिक एकता का उद्देश्य राष्ट्र निर्माण होना चाहिए : हीरालाल नागर



कोटा में धाकड़ महासभा व युवा संघ के शपथग्रहण एवं प्रतिभा सम्मान समारोह को ऊर्जा मंत्री हीरालाल नागर ने संबोधित किया।

कोटा, (निर्स)। श्री धाकड़ महासभा कोटा महानगर एवं श्री धानक महासभा युवा संघ कोटा महानगर का शपथग्रहण व प्रतिभा सम्मान समारोह रविवार को धरणीधर गाईन पर आयोजित किया गया। कार्यक्रम संयोजक प्रूपेद्र धाकड़ एवं नवल नागर ने बताया कि समारोह के मुख्य अतिथि ऊर्जा मंत्री हीरालाल नागर थे। अध्यक्षता श्री धाकड़ महासभा के राष्ट्रीय अध्यक्ष नरेंद्र नागर ने की। युवा संघ के राष्ट्रीय अध्यक्ष अर्जुन धाकड़, राष्ट्रीय उपाध्यक्ष हेमंत नागर, प्रदेश अध्यक्ष इंंदर सिंह मंडलौई, राष्ट्रीय

महामंत्री चंद्रप्रकाश नागर, महिला इकाई की राष्ट्रीय अध्यक्ष राजश्री नागर, युवा संघ के राष्ट्रीय महामंत्री नवल नागर, महिला इकाई की प्रदेश अध्यक्ष दीपशिखा नागर विशिष्ट अतिथि के रूप में मौजूद रहे। इस दौरान महासभा के जिला अध्यक्ष लक्ष्मीवंद नागर व युवा संघ के जिला अध्यक्ष राजेश नागर की जिला कार्यकारिणी ने शपथग्रहण की। समारोह में विभिन्न क्षेत्रों में उल्लेखनीय कार्य करने वाली प्रतिभाओं और मेधावी बच्चों का सम्मान किया गया। मुख्य अतिथि हीरालाल नागर ने कहा कि सामाजिक

एकता का उद्देश्य राष्ट्र निर्माण होना चाहिए संस्थाएं परस्पर मिलकर काम करें। एक-दूसरे से समन्वय के अभाव में प्रतिस्पर्धा बढ़ती है। जिससे कई बार कटुता भी आ जाती है। सामाजिक संगठन संपर्क के प्रभावी माध्यम है। सामाजिक एकता, समरसता और समन्वय सर्वसमाज के हित में होने चाहिए उन्होंने कहा कि समाज के प्रतिभाशाली लोग आगे आएँ और उनसे प्रेरणा लेकर शेष लोग भी आगे बढ़ें। नरेंद्र नागर ने कहा कि हमारे सभी पदाधिकारी शपथ लेकर देश और समाज के लिए काम में जुटेंगे।

औद्योगिक क्षेत्र की प्रमुख समस्याओं को शीर्ष नेतत्व ने ध्यान से सुन, समाधान का भरोसा दिया

रामगंजमण्डी, (निर्स)। लघु उद्योग भारती रामगंजमंडी इकाई के तत्वावधान में शांतिवार को दिवसीय के अवसर और 2025-27 के दायित्व की घोषणा कार्यक्रम कोटा स्टोन स्मॉल स्केल इंडस्ट्रीज एसोसिएशन कुदर्याल के सभागार में सम्पन्न हुआ। कार्यक्रम में अखिल भारतीय संगठन मंत्री प्रकाश चंद गुप्ता के साथ-साथ प्रांतीय प्रभारी पवन गोयल, प्रदेश कार्यकर्णी सदस्य सुनेश को राम मित्तल, प्रांतीय उपाध्यक्ष यशपाल भाटिया, मुखराज जैन व संयुक्त सचिव गोविंद बिरला के साथ साथ भवानीमंडी झालावाड़, मोड़क, कोटा के उद्यमी सहित स्थानीय 200 उद्यमी शामिल हुए। कार्यक्रम की शुरुआत दीप प्रज्वलन और संगठन मंत्र के साथ हुई। साथ ही रामगंजमंडी औद्योगिक क्षेत्र की प्रमुख समस्याओं को शीर्ष नेतत्व ने ध्यान से

सुना और उचित समस्याओं के समाधान का भरोसा दिलाया। गोविंद राम मित्तल ने उद्योग में नवाचार के बारे में बताया तो वहीं मुखराज जैन ने कोटा स्टोन पर बड़ी हुई रॉयल्टी और कोटा स्टोन पर जीएसटी की प्राप्क स्थिति को दूर करने का निवेदन किया। कार्यक्रम में पवन गोयल ने नई कार्यकारिणी की घोषणा की जिसमे इकाई अध्यक्ष हेमन्त काला, सचिव हुकमी चंद सोमानी व कोषाध्यक्ष सुमित सुनेश को मनोनीत किया। कार्यक्रम के दौरान दो स्थानीय मेधावी छात्रों को समाजसेवी और अध्यक्ष हेमन्त काला के पिता बड़ी लाल काला ने लेपटॉप दिये और आगे भी दोनों छात्रों को हरसंभव मदद का भरोसा दिलाया। कार्यक्रम के कोटा स्टोन एसोसिएशन के संरक्षक जगदीश सिंह शक्तावत व प्रहलाद बैसला सहित लगभग 200 उद्यमी शामिल हुए।

। सार-समाचार

राष्ट्रीय नेता कामरेड बूंदा करात आज कोटा में

कोटा, (निर्स)। माकपा पिपल्स तहसील सचिव कामरेड मुकुट बिहारी जंगम ने जानकारी देते हुए बताया कि सीपीआईएम कि राष्ट्रीय नेता पूर्व सांसद कामरेड बूंदा करात दो दिवसीय कोटा जिले के दौरे पर सोमवार को कोटा आ रही है। जो सोमवार को जिला कलेक्ट्रेट पर पिछले सात महीनों से बकाया वेतन सरकार से करवाने कि मांग को लेकर चल रहे जेके मजदूरों के धरने को समर्थन देने पहुंचेगी और सभा को सम्बोधित करेगी। इस सभा में पिपल्स क्षेत्र के सीपीआईएम, सीटू, अखिल भारतीय किसान सभा, नौजवान सभा, ओर अन्य जन संगठनों के कार्यकर्ता भी शामिल होंगे। सीटू मिडिया प्रभारी ने जानकारी देते हुए बताया कि 195वें दिन भी जिला कलेक्ट्रेट पर बकाया वेतन भुगतान कि मांग को लेकर जेके मजदूरों का अनिश्चितकालीन धरना जारी रहा। धरने को मजदूर नेता कामरेड अली मोहम्मद, कामरेड हबीब खान, कामरेड उमाशंकर, कामरेड नरेंद्रसिंह, कामरेड हनुमान सिंह, कामरेड अशोकसिंह कामरेड मदन मोहन शर्मा ने सम्बोधित किया और सोमवार को ज्यादा से ज्यादा संख्या मे धरने पर पहुंचने कि जे के मजदूरों और कोटा शहर ओर जिले कि आमजनता से मजदूरों के धरने के समर्थन मे पहुंचने की अपील की।

सैनफोर्ड वर्ल्ड स्कूल को मिला बेस्ट स्कूल एक्सीलेंस अवार्ड

छबड़ा (निर्स)। छबड़ा के वैनिक्स सैनफोर्ड वर्ल्ड स्कूल को शिक्षा के क्षेत्र में उत्कृष्ट योगदान के लिए बेस्ट स्कूल एक्सीलेंस अवार्ड 2025' से सम्मानित किया गया है। यह सम्मान स्कूल के निदेशक महेंद्र मीणा को शैक्षणिक नगरी कोटा में आयोजित समारोह में प्रदान किया गया। समारोह में लासपुल विधायक कल्पना देवी, कोटा पुलिस अधीक्षक तेजसवीर गौतम, कोटा यूनिवर्सिटी के कुलगुरु प्रो. बीपी सारस्वत, और जिला शिक्षा अधिकारी केके शर्मा आदि मौजूद थे। बेस्ट स्कूल एक्सीलेंस अवार्ड शिक्षा में नवाचार, गुणवत्तापूर्ण शिक्षा, और सामाजिक सेरोकारों में उत्कृष्टता के लिए दिया जाता है। छबड़ा के वैनिक्स सैनफोर्ड वर्ल्ड स्कूल ने अपनी नवाचारी शिक्षण पद्धतियों, आधुनिक शिक्षण तकनीकों, और समग्र विकास पर ध्यान केंद्रित करके इस सम्मान को हासिल किया है। स्कूल ने न केवल शैक्षणिक उत्कृष्टता को बढ़ावा दिया है, बल्कि सामाजिक और सांस्कृतिक गतिविधियों के माध्यम से छात्रों के सर्वांगीण विकास को भी प्रोत्साहित किया है। स्कूल निदेशक महेंद्र मीणा ने इस उपलब्धि पर गर्व व्यक्त करते हुए कहा कि यह सम्मान हमारे स्कूल की पूरी टीम के समर्पण और मेहनत का परिणाम है। इस अवसर पर स्कूल के शिक्षकों और छात्रों ने भी अपनी खुशी व्यक्त की।

राधा अष्टमी पर नंदोत्सव आयोजित

कोटा, (निर्स)। स्टेशन क्षेत्र स्थित श्रीराम मंदिर परिसर में महिला मंडल द्वारा राधा अष्टमी के शुभ अवसर पर नंदोत्सव का आयोजन हुआ। श्रीराम मंदिर ग्रबंधक समिति के अध्यक्ष दामोदर अग्रवाल एवं महामंत्री परमानंद शर्मा ने बताया कि रविवार को श्री राम मंदिर कोटा जंक्शन पर महिला मंडल द्वारा राधा अष्टमी के शुभ अवसर पर नंदोत्सव का आयोजन महिलाओं द्वारा बड़ी धूमधाम से मनाया गया। महिलाओं द्वारा भव्य झंकी भजन नृत्य का आयोजन हुआ। इस अवसर पर शीला चावला, सुधा पांडे, रामय्यारी सुमन, शारदा अग्रवाल, योग माया शर्मा, शोभा दुबे, श्वेता भार्गव, आशा चंदेल, पिंकी गार्ग, सुशील गौतम एवं समस्त महिला मंडल की सदस्य शामिल हुई। इस अवसर पर विभिन्न व्यंजनों का भोग लगाकर प्रसाद वितरण किया गया एवं महिलाओं द्वारा महिलाओं को उपहार भेंट किया गए।

धर्मा थाकड़ अध्यक्ष बने

छबड़ा (निर्स)। धाकड़ समाज सेवा समिति के तत्वावधान में स्टेशन रोड स्थित धाकड़ छात्रावास में बैठक आयोजित की गई, जिसमें सर्व सहमति से भगवाननक्षत्रक उर्फ धर्मा धाकड़ (कडैयखन) को अध्यक्ष चुना गया। बैठक में कोषाध्यक्ष प्रहलाद नागर भुवाखेडी और सचिव महावीर नागर कडैयखन को निर्दिशेध चुना गया। नया दायित्व मिलने पर धर्मा धाकड़ ने सभी का आभार व्यक्त करते हुए कहा कि वह समाज को संगठित रखने के लिए प्रयासरत रहेगे। उन्होंने समाज में व्याप्त कुर्रुतियों को दूर करने पर भी अपने विचार रखे। उपस्थित सदस्यों ने नई कार्यकारिणी का स्वागत किया गया। यहां बड़ी संख्या में समाजबंधु मौजूद थे।

सड़क किनारे लगे ठेले, दुकानों को हटाने का विरोध

छबड़ा (निर्स)। कांग्रेस नेता दीपक त्यागी ने पालिका प्रभासन द्वारा अतिक्रमण के नाम फुटकर दुकानदारों द्वारा सड़क किनारे लगा रखी दुकानों को हटाने की कार्रवाई पर नाराजगी जाहिर की है। त्यागी ने बताया कि कुछ लोगो द्वारा फल, सब्जी, पतासी, मसाले आदि के ठेले व दुकाने लगाकर अपने प्रचार का पालन-पोषण करते हैं, यह कार्य वे लगभग 30-35 वर्षों से करते आ रहे हैं। पालिका द्वारा इनकी रसीदे भी काटी जाती है। फिर भी इन्ही के खिलाफ कार्रवाई की जाती है।

दो दुकानों में चोरी

कोटा, (निर्स)। शहर में चोरी की वारदात थमने का नाम नहीं ले रही है। जवाहर नगर इलाके में शनिवार रात्रि को चोर चोर ब्रेकरी व गिफ्ट शॉप की दुकान में हाथ साफ करके फरार हो गये। दोनो दुकानदारों ने चोरी की घटना का पता लगने पर दुकान में चोरी होने की शिकायत जवाहर नगर थाने में कराई है। जवाहर नगर थाने के एसआई गोपाल ने बताया कि इलाके के ब्रेकरी व एक गिफ्ट शॉप में चोरी का मामला सामने आया है। चोरी की घटना दुकान में सभी सीसीटीवी कैमरे में कैद हुई है। सीसीटीवी फुटेज के आधार पर अज्ञात चोरों की तलाश शुरू कर दी है। शिकायत के आधार पर मामले की जांच की जा रही है। जमानकारी के अनुसार ब्रेकरी व गिफ्ट शॉप से अज्ञात चोर नकदी व अन्य सामान पर हाथ साफ कर ले गये हैं।

रामगंजमंडी जर्नलिस्ट वेलफेयर सोसाइटी की बैठक संपन्न

रामगंजमंडी, (निर्स)। पत्रकारों की समस्याओं और उनके हितों को लेकर मनीष मेवाड़ा की अध्यक्षता में रामगंजमंडी जर्नलिस्ट वेलफेयर सोसाइटी पत्रकार संघ की एक महत्वपूर्ण बैठक अंबेडकर भवन में आयोजित हुई।

बैठक में मोड़क स्टेशन, चेचट, मोड़क गाँव, सातलखेड़ी, सुकेत, ढाबादेह, खैराबाद, रामगंजमंडी सहित आसपास के कई क्षेत्रों से बड़ी संख्या में पत्रकार मौजूद रहे। इस दौरान पत्रकारों ने आपसी एकजुटता को मजबूती देने,पत्रकार सुरक्षा कानून लागू करने, पत्रकारों के लिए सुविधा केंद्र स्थापित करने, मान्यता संबंधी मुद्दों, तथा समय-समय पर क्षेत्रीय और जिला स्तर पर सामाजिक सेरोकारों के कार्यक्रम आयोजित करने जैसे अहम विषयों पर विस्तार से चर्चा की। बैठक में यह भी निर्णय लिया गया कि संगठन पत्रकारों की हर समस्या और उत्पीड़न की स्थिति में मजबूती से खड़ा रहेगा और प्रशासन तक पत्रकारों की आवाज बुलंद तरीके से पहुंचाई जाएगी।

खोया पाया
पुष्प दयाल पुत्र कस्तूरचंद निवासी मकान नं. 92 रंग विहार कोटा का मुखारनामा गुम हो गया है किसी को मिलने पर सूचित करें
मो. 9636038325
खोया पाया
रूपेश दत्त हरित पुत्र बीके शर्मा 5-d-24 सेक्टर-5 तलवंडी कोटा का आवंटन पत्र व अदेय प्रमाण पत्र गुम हो गया है किसी को मिलने पर सूचित करें

पश्चिम मध्य रेल
 सिगानल एवं दूर संचार विभाग
 निविदा सूचना – दिनांक 27.08.2025
भारत के राष्ट्रपति के लिए एवं उनकी ओर से बरि मंस. एवं दू. सं.इंजी. (सिगानल एवं दूर संचार) पश्चि मध्य रेलवे, कोटा मंडल निम्नलिखित कार्यों Tender No. Kota/SNT /SIG/2025/20 के लिये निर्धारित ई-निविदाएं आमंत्रित करते है टेंडरखुलने की तारीख एवं समय टेंडल में दर्शाया गया है। इस निविदा के लिये किसी भी तरह के मैनुअल प्रस्तावों की अनुमति नहीं है और किसी भी तरह के प्राप्त मैनुअल प्रस्ताव को नजरअंदाज कर दिया जायेगा। टेंडर संख्या – कोटा /एसएण्डटी/ सिग / 2025 /20, कार्य का नाम– कोयपरहेसिव एनुअल मैटेनेंस कॉन्ट्रैक्ट (एएमसी) फोर इंटिग्रेटेड पावर सप्लाई सिस्टम (आईपीएस) ऑफ स्टेटिकोन एनर्जिया मेक ऑन कोटा डिविजन। कार्य की अनुमानित लागत– रु. 4104981.00. बयाना पार्शि– रु. 82100 /- , तारीख एवं समय– दिनांक 29.09.2025 का 15:00 बजे तक, पूर्ण विवरण वेबसाईट https://www.ireps.gov.in पर अपलोड की गई है। निविदा / बोलीदाताओं के पास कक्षा ।।। डिजिटल हस्ताक्षर प्रमाणपत्र होना आवश्यक है और आई.आई.ई.पी.एस पोर्टल पर रजिस्टर होना चाहिये। केवल पंजीकृत निविदा / बोलीदाताओं ई टेंडरखरि पर भाग ले सकते है। सभी आवश्यक दस्तावेज ई-निविदा में भाग लेने के समय में अपलोड किया जाना चाहिये। पंजीकृत निविदा एंड GSTIN रजिस्टर होना चाहिये।
(हस्ता)
वरि. मं. सं. एवं दू. सं. इंजी. (समन्वय) पश्चिम मध्य रेल, कोटा
 रखड़ भारत अभियान एक कदम स्वच्छता की ओर

जालौर में मूसलाधार बारिश से कई गांवों का सम्पर्क कटा

जिले के नदी-नालों में भी पानी की तेज आवक

जालौर, (निर्स)। जालौर जिले में रविवार को दोपहर करीब एक 1:30 बजे बाद बारिश का दौर शुरू हुआ जो शाम तक मूसलाधार बारिश होने से चंहूओर पानी ही पानी नजर आने लगा। जिले के नदी-नालों में भी पानी तेज आवक के साथ बहते नजर आये। जालौर की जवाई व सुकड़ी नदी में पानी तेज गति से बहने से कई रास्ते अवरुद्ध रहे। वहीं पश्चिमी राजस्थान का सबसे बड़ा बांध जवाई में करीब साढ़े 55 फीट से अधिक पानी भर गया है। लगातार बारिश के चलते जवाई बांध में पानी की आवक जारी है। जालौर जिले में तेज बारिश के चलते कई गांवों का सम्पर्क कट गया। जालौर जिले में मानसून की सक्रियता के चलते लगातार बारिश होने से जगह-जगह पानी भर जाने से हर किसी को काफी परेशानी का सामना करना पड़ा रहा। जालौर का बांकली बांध ओवरफ्लो हो चुका है।

■ पश्चिमी राजस्थान के सबसे बड़े बांध जवाई में साढ़े 55 फीट से अधिक पानी भरा, आवक जारी

■ जालौर का बांकली बांध ओवरफ्लो हो चुका है, जिले के बांडी सिणधरा, वणधर सहित कई बांधों में पानी की तेज गति से आवक हो रही है

वहीं जिले के बांडी सिणधरा, वणधर सहित कई बांधो में पानी की तेज गति से आवक हो रही है। जवाई नदी, सुकड़ी नदी व आकोली नदी में पानी तेज गति से बहाने से कई जगह आवागमन अवरुद्ध रहा। मूसलाधार बारिश के चलते कुलथाना नदी भी आने से जालौर-जोधपुर मार्ग अवरुद्ध रहा। इसके अलावा तेज बारिश के चलते जालौर शहर के कई जगह पानी भर जाने से तालाब में तब्दील नजर आए।

जालौर शहर की सबसे व्यस्ततम सड़क जयपुर-जोधपुर रोड शिवाजी

और चौराहे से लेकर गर्वमेंट कॉलेज तक निकासी नहीं करने से रोड पर पानी भर गया, जिससे रोड तालाब में तब्दील नजर आया। रोड पर पानी भर जाने से वाहन चालकों को काफी परेशानी का सामना करना पड़ा। तेज बारिश के चलते कलेक्ट्रेट के समक्ष भी निकासी नहीं होने से पानी भर गया।

जालौर शहर के बागोड़ा रोड स्थित पंचायत समिति से गिटको होटल तक भी निकासी नहीं होने से पानी भर जाने से वाहन चालकों व आम नागरिकों को काफी परेशानियों का सामना करना पड़ा। नया बस स्टैंड

में भी निर्माण के दौरान टेकेदार द्वारा किसी प्रकार से पानी की निकासी की कोई सुविधा नहीं करने से नया बस स्टैंड में भी पानी भर गया, जिससे यात्रियों को भी बस स्टैंड मे पानी में खड़ा रहना पड़ा। इसके अलावा बस स्टैंड तालाब में तब्दील नजर आया। तेज बारिश के चलते जालौर जिले की निचली कॉलोंनियों में पानी भर गया।।

वहीं लोगों को पानी भर जाने से काफी दिक्कतों का सामना करना पड़ा है। जालौर शहर के सुंदेलाव तालाब में लगातार जालौर शहर का सिवरेज का गंदा पानी व बारिश का पानी आने से तालाब ओवरफ्लो पानी तालाब के पास स्थित कॉलोनी में पानी भर जाने से कॉलोनियां जलमग्न हो गईं। जालौर शहर में बारिश से जगह जगह पानी भर जाने से प्रशासनिक विफलता सामने नजर आई। बिना मापदंड के सड़कों का निर्माण करने से जगह जगह पानी भर गया।

बारिश के दौरान तीन घरों पर आकाशीय बिजली गिरी, तीन लोग घायल

डींग/भरतपुर, (निर्स)। डींग जिले में कुम्हर थाना क्षेत्र के गांव सिकरौरी में अलसुबह तीन घरों पर आकाशीय बिजली गिर गई। आकाशीय बिजली गिरने से घर की छत की पट्टियां टूट गईं। घरों में लगे विद्युत उपकरण जल गए। बिजली गिरते समय आवाज इतनी

■ आकाशीय बिजली गिरने से घर की छत की पट्टियां टूट गईं, विद्युत उपकरण भी जल गए

■ बिजली गिरते समय आवाज इतनी भयंकर थी कि घर वालों के कान अभी भी सुन्न पड़े हैं

भयंकर थी कि घर वालों के कान अभी भी सुन्न पड़े हुए हैं। बिजली गिरते ही गांव में हड़कंप मच गया। घरों में चीख-पुकार मचने लगी। आसपास के लोगों ने घरों में जाकर देखा कि घरों की पट्टियां टूट कर घरों में सो रहे लोगों पर गिर गईं जिससे वह घायल हो गए। गनीमत यह रही कि पट्टी किसी के सिर के ऊपर नहीं



गांव सिकरौरी में अलसुबह आकाशीय बिजली गिरने से घर की छत की पट्टियां टूट गईं।

गिरी, जिससे बड़ा हादसा होने से टल गया। घायलों को स्थानीय अस्पताल में भर्ती कराया गया है।

जानकारी के मुताबिक देर रात झमाझम बारिश हो रही थी। सिकरौरी गांव में करीब सुबह तीन बजे के आसपास तीन मकानों के ऊपर

आकाशीय बिजली गिर जाने से हड़कंप मच गया। आकाशीय बिजली गिरने से मकान की पट्टी नीचे गिर गईं, जिसमें तारा पत्नी कुंज बिहारी, रोहित पुत्र कुंज बिहारी, संजय पुत्र बलदेव घायल हो गए। जिन्हें उपचार के लिए अस्पताल में भर्ती कराया। आकाशीय

बिजली के चलते घर में लगे सभी विद्युत उपकरण जल गए। आवाज सुनकर मदद के लिए गांव के लोग दौड़े चले आए, जिन्होंने घायलों को अस्पताल पहुंचाया, सूचना मिलते ही स्थानीय प्रशासन के लोग भी गांव पहुंचे।

भीषण सड़क हादसे में दो भाइयों की मौत

टोंक, (निर्स)। जिले के घाड़ थाना क्षेत्र स्थित जयपुर-कोटा नेशनल हाइवे-52 पर गैसली कट के पास शनिवार रात्रि को कैंसर से पीड़ित पिता से मिलकर जयपुर से वापस लौट रहे बेटे और उसके चचेरे भाई को पीछे से अज्ञात वाहन ने कुचल दिया, इस भीषण हादसे में दोनों युवकों की मौके पर ही मौत हो गई।

ग्रामीणों ने बताया कि अज्ञात वाहन ने एक युवक का सिर कुचल दिया तथा दूसरे के सीने पर टायर निकाल दिया, जिससे मौके पर ही दोनों की मौत हो गई, जिनका शव सामुदायिक स्वास्थ्य केन्द्र

■ कैंसर से पीड़ित पिता से मिलकर जयपुर से वापस लौट रहे थे चचेरे भाई

दुनी अस्पताल की मॉच्युरी में रखवाया गया। परिजनों को सूचित कर बुलाया गया तथा दोनों युवकों का शव सुपुर्द कर दिया। घाड़ थाना पुलिस ने मामला दर्ज कर अज्ञात वाहन की तलाश शुरू कर दी है, मामले में अनुसंधान जारी है। सूचना पर

पहुंची पुलिस ने युवक हरिराम मीणा (22) निवासी ढीकला और उसके चचेरे भाई रायराम मीणा (30) को दुनी अस्पताल लाया गया, जहां मृत घोषित कर दिया। हरिराम अपने घर में इकलोता था, जो जुगत में एक फैक्ट्री में काम करता था, जो गत 27 अगस्त को यहां गांव आया था। वहीं रायराम भी गांव में ही खेती का काम करता है उसके 2 बेटियां, दो बेटे हैं। दोनों की मौत पर ग्रामीणों ने मांग है कि दोनों परिवारों की आर्थिक स्थिति बेहद खराब है, ऐसे में सरकार उन्हें आर्थिक मदद प्रदान करे।

श्रीगंगानगर में साढ़े तीन इंच बारिश हुई

■ गांव बुर्जवाला, नग्गी, भुट्टीवाला, रड़ेवाला, रूपनगर, बड़िंगा सहित गांवों में भी बरसात हुई

पानी की निकासी होने के बाद कुछ राहत मिली। वहीं श्रीगंगानगर में 88 एमएम (साढ़े तीन इंच) बारिश हुई। वहीं चूनाबढ़ कस्बे सहित आसपास के गांवों में एक घंटा तक झमाझम बारिश हुई। इससे गलियों व सड़कों में पानी भर गया। खेतों फसलें भी पानी से लबालब दिखाई दीं।

भरतपुर, बयाना में बारिश जारी

भुसावर/भरतपुर/बयाना, (निर्स)। कस्बा भुसावर सहित ग्रामीण परिवेश में पिछले कई दिनों से रूक-रूककर बारिश का दौर जारी है। शनिवार देर शाम को आसमान में तेज गर्जना के साथ आए बादलों से हुई मूसलाधार बारिश के बाद आमजन को गर्मी से तो राहत मिली, लेकिन घरों सहित नीचले इलाकों में पानी भर जाने से लोगों को भारी परेशानियों का सामना भी करना पड़ा। गांव नयागांव खालसा निवासी एक जने के मकान की चार दीवारी की एक साइड वाली दीवार

देखते ही देखते क्षतिग्रस्त होकर गिर गयी तो गांव में बंध के लिए जाने वाला रास्ता पूरी तरह कट गया और मिट्टी बह जाने से रास्ता अवरुद्ध हो गया। वहीं कस्बा भुसावर के चेतन विद्या मन्दिर परिसर में पानी भर जाने से बच्चे पानी को बाहर निकालते नजर आये। दूसरी ओर पोस्ट ऑफिस भवन के पीछे की दीवार क्षतिग्रस्त होकर गिर गयी।

वहीं बयाना क्षेत्र में रविवार को झमाझम बारिश हुई, जिससे इलाके का मौसम सुहाना हो गया। लगातार हो रही

बारिश से तापमान में गिरावट दर्ज की गई, जिससे लोगों को लंबे समय से झेल रही भीषण गर्मी से राहत मिली है। बारिश के कारण मुख्य बाजारों और गलियों में पानी भर गया, जिससे आमजन को थोड़ी असुविधा हुई, लेकिन लोगों के चेहरों पर खुशी साफ नजर आई। बारिश से किसानों के चेहरे खिल उठे हैं, क्योंकि यह बारिश खरीफ की फसलों के लिए बेहद लाभदायक साबित होगी। मौसम विभाग ने आने वाले दिनों में और बारिश की संभावना जताई है।

चम्बल नदी में कूदी युवती का मिला शव

कोटा, (निर्स)। नयापुरा थाना इलाके के चम्बल की छोटी पुलिया से दो दिन पूर्व चम्बल नदी में कूदी युवती का शव रविवार को दो दिन बाद भीमगंजमेंडी थाना क्षेत्र के रेलवे ब्रिज के पास नदी में मिला। गोखातोर टीम ने युवती के शव को चम्बल नदी से बाहर निकालकर भीमगंजमेंडी पुलिस को सौंप दिया। नगर निगम गोताखोर विष्णु श्रृंगी ने बताया कि 29 अगस्त को एक युवती के चम्बल की

छोटी पुलिया से चम्बल नदी में कूदने की सूचना मिली थी। युवती की तलाश के लिये टीम द्वारा लगातार प्रयास किया जा रहा था। विष्णु श्रृंगी ने बताया कि टीम द्वारा लगातार किये जा रहे प्रयास के बाद रविवार को स्टेशन क्षेत्र के रेलवे ब्रिज के पास चम्बल नदी में महिला का शव मिला। युवती के पास से मिले आधार कार्ड के आधार पर मृतका की पहचान सीमलिया दिगोद निवासी पूजा के रूप में हुई है।

सात लाख की शराब सहित ट्रक जब्त

उदयपुर, (निर्स)। शहर के गोवर्धन विलास थाना पुलिस ने सात लाख रूपये की अवैध शराब सहित ट्रक जब्त कर चालक को गिरफ्तार किया है। एसपी योगेश गोयल के निर्देश पर चलाए जा रहे तलाशी अभियान के दौरान टी.पुलिस अधीक्षक गोपाल स्वरूप मेवाड़ा, पुलिस उपाधीक्षक सूर्यवीर सिंह के सुपरिजन में थाताधिकारी दिलीप सिंह झाला के नेतृत्व में गठित दल ने अवैध शराब कारोबारियों के खिलाफ कार्रवाई करते हुए बारापाल हाइवे पर तलाशी के दौरान मिनी ट्रक में मार्बल पत्थरटाईल्स आड में रखे अवैध शराब के 57 कर्टन पाए गए। इस पर पुलिस ने शराब सहित मिनी ट्रक जब्त कर चालक मुकेश कुमार पुत्र रूधाराम निवासी हाउसींग बोर्ड कॉलोनी सुमेरपुर पाली को गिरफ्तार कर प्रकरण दर्ज किया। शराब की बाजार कीमत 7 लाख रूपये बताई जाती है।

आठ फरार वांछित अपराधी गिरफ्तार

टोंक, (निर्स)। पुलिस महानिरीक्षक अजमेर एवं जिला पुलिस अधीक्षक राजेश कुमार मीणा के निर्देशानुसार वृताधिकारी मालपुरा आशीष प्रजापत एवं थानाधिकारी टोडारथसिंह महावीर प्रसाद के नेतृत्व में एक दिवसीय ऐरिया डोमिनेशन अभियान के तहत वांछित अपराधी, पूर्व के चालानशुदा अपराधियों व सक्रिय अपराधियों एवं असामाजिक तत्वों के विरुद्ध प्रभावी कार्रवामें में गठित टीम ने सात अपराधियों को गिरफ्तार किया है।

इसी प्रकार गेठ निर्माण प्लांट से मशीन पाटर्स चोरी के मामले में पुलिस थाना लाम्बाहरिसिंह में दर्ज प्रकरण में फरार तीन आरोपियों को गिरफ्तार कर उनके कब्जे से 3 लाख 50 हजार कीमत के प्लांट से चोरी डिस्प्ले व पीएलसी मशीन जब्त की है। लाम्बाहरिसिंह थानाधिकारी राजकुमार ने बताया कि गत 19 अगस्त को दर्ज प्रकरण के अनुसार पीडब्ल्यूडी विभाग से स्वीकृत



एरिया डोमिनेशन अभियान के तहत पुलिस ने आरोपियों को पकड़ा।

देवल से नगर तक चल रहे रोड का कार्य हेतु लगी मशीन एचएमआई डिस्प्ले और पीएलसी को चोरों ने गायब कर दिया, जिनकी बाजार किमत 3 लाख

50 हजार रुपये बताई गई है। मामले में मेक्स मेक कम्पनी के पूर्व में कार्यरत इंजीनियर मोहित, गौरव हेल्पर दीपक ने पाटर्स चोरी करने की रिपोर्ट दर्ज

गिरफ्तार

कराई, जिस पर थाना पुलिस ने मामला दर्ज कर अनुसंधान प्रारम्भ किया। मामले में थानाधिकारी के नेतृत्व में गठित टीम ने घटनास्थल के आसपास लगे सीसीटीवी फुटेज की जांच की। कार्रवाई के दौरान टीम ने संदिग्धों के मोबाइल नंबरों की सीडीआर रिपोर्ट निकलवाकर विश्लेषण किया। घटना में संदिग्ध पाये गये गौरव शर्मा पुत्र तेजपाल शर्मा निवासी बीच गली महुअर पुलिस थाना किन्गवली जिला आगरा, उत्तर प्रदेश, मोहित पुत्र सन्तराम जाट निवासी झसवा थाना साल्हवास जिला झज्जर, हरियाणा व दीपक कुमार पुत्र सुरेन्द्र सिंह जाट निवासी हमीनपुर थाना पिलानी जिला झुझुनूं को गिरफ्तार कर पूछताछ के बाद तीनों को आपराधिक षडयंत्र रचकर प्लांट से डिसप्ले व पी.एल.सी. चोरी कर ले जाना पाया गया। उक्त तीनों आरोपियों को प्रकरण में गिरफ्तार कर आगे अनुसंधान जारी है।

तेज बहाव में बहा डंपर, चालक बाल-बाल बचा

टोंक, (निर्स)। पीपलू उपखंड क्षेत्र के कर्चोल्या गांव के पास से गुजर रही मासी नदी की रफ्ट पर शनिवार को पानी के तेज बहाव में गिट्टी से भरा डंपर पलट कर नदी में गिर गया। इसके बाद चालक ने खलासी साइड की खिड़की से बाहर निकलकर डंपर पर चढ़कर अपनी जान बचाई। बाद में वहां मौजूद ग्रामीणों ने चालक को ट्रैक्टर में बिठाकर उसे बाहर निकाला। ग्रामीणों ने बताया कि गिट्टी भरकर ले जा रहे डंपर रामकिशनपुरा उर्फ कर्चोल्या गांव के पास से गुजर रही मासी नदी की रफ्ट को पार करके निकल रहा था, तभी तेज बहाव के कारण असंतुलित होकर डंपर नदी में उतर कर पलट गया। दूसरी साइड की खिड़की से बाहर निकल डंपर के ऊपर चढ़ गया, जहां बाद में वहा मौजूद ग्रामीणों ने उसे ट्रैक्टर में बिठाकर बाहर निकाला।

टावरों से केबल चोरी करने का आरोपी गिरफ्तार

बांसवाड़ा, (निर्स)। थाना दानपुर क्षेत्र में टावरों पर चढ़कर केबल चोरी करने के शायित आरोपी छगन को गिरफ्तार कर लिया गया है। थानाधिकारी राजवीर सिंह ने बताया कि 29 अगस्त को प्रार्थी सचिन चौधरी हाल जीएसपी पावर सिस्टम कंपनी के स्टेट ऑफिस ने रिपोर्ट दी कि उनकी कंपनी जीयो कंपनी के टावरों के रखरखाव का कार्य करती है। 27 अगस्त की रात 11 बजे दो चोर चोरी कर रहे थे जो टावर पर लगे कैमरे में साफ दिख रहे हैं। घटना नेगड़िया में लगे जीयो टावर की थी। इसी तरह 25 अगस्त को गांव नापला में भी चोरी की घटना हुई। इसके अलावा दानपुर, बारी, कटुम्बी, पाड़ला, आबापुरा, चन्दोड के टावरों पर भी चोरी हुई।

जिला पुलिस अधीक्षक सुधीर जोशी व एसपी डॉ. राजेश भारद्वाज के सुपरविजन व पुलिस उप अधीक्षक गोपीचंद मीणा के सुपरविजन में थानाधिकारी राजवीर सिंह के नेतृत्व में टीम गठित की गई। थाना स्तर पर गठित टीम ने सीसीटीवी फुटेज एवं आसूचना संकलित कर संदिग्ध का पता लगाया तो छगन पुत्र परतु निनामा निवासी परातपाड़ा कटुम्बी के बारे में पता चला तो डिटेन कर पूछताछ की गयी तो छगन ने पूर्व में भी पाड़ला, नापला, पुलिस थाना आम्बापुरा में भी जीयो कंपनी के टावर पर अपने साथी कालु पुत्र मोती चरपोटा निवासी खुंटड़िया के साथ मिलकर केबल चोरी करना स्वीकार किया। पुलिस ने उसे गिरफ्तार कर लिया। अन्य आरोपी कालु की तलाश



दानपुर थाना पुलिस ने शायित केबल चोर को गिरफ्तार किया।

मंदिर में चोरी करने वाला गिरफ्तार

बांसवाड़ा, (निर्स)। मोटागांव थाना पुलिस ने नकबजनी की वादादातों पर अंकुश लगाते हुए मंदिर में चोरी करने के आरोपी को मात्र 24 घंटों में गिरफ्तार कर लिया है। थानाधिकारी रामसिंह ने बताया कि 28 अगस्त को अज्ञात बदमाश ने मंदिर में चोरी करते हुए चांदी जड़ित मूर्ति व सोने जैसा नकली हार

चुरा लिया था, जिसके संबंध में अनिल पुत्र पृथ्वीराज दर्जी निवासी बस्सी आड़ा ने रिपोर्ट दी, जिस पर मामला दर्ज किया गया। थानाधिकारी रामसिंह के नेतृत्व में गठित टीम ने तकनीक विश्लेषण करते हुए मुखबिर तंत्र से सूचना संकलित की। वहीं मंदिर के आस-पास लगे सीसीटीवी चैक करते हुए अज्ञात बदमाश की तलाशी शुरू की। इस दौरान संदिग्ध मुकेश पुत्र कांतिलाल सुथार निवासी बस्सी आड़ा के संदिग्ध होने पर पूछताछ की तो मुकेश ने घटना करना स्वीकार किया। मुकेश की निशानदेही से राधाकृष्णजी की चांदी जड़ित प्रतिमा व सोने जैसा नकली हार जब्त किया गया।

पति से अलग रह रही विवाहिता की गला घोटकर हत्या

■ मृतका की पुत्री दोपहर के समय स्कूल से घर लौटी, तब घटना का पता चला

■ महिला राजियासर में ब्यूटी पार्लर का संचालन कर अपना गुजर-बसर कर रही थी

बहनोंई दिलीप से अलग हो गई थी। उसने

थी। आरोप है कि भंवरलाल पुत्र छोट्ट राम निवासी नई सुरेशिया, जो बिश्नवाल में बारबर शॉप करता है, वह उसकी बहन के घर आता जाता था। शाम को भी वह उसके घर आया और किसी बात को लेकर उससे झगड़ा किया। शनिवार सुबह जब उसके भांजी और भांजा स्कूल चले गए तो भंवरलाल फिर उसकी बहन के घर आया और उसके साथ मारपीट कर चुन्नी से गला घोट कर मौके से फरार हो गया। दोपहर के समय भांजा भांजी जब स्कूल से आए तो उसकी बहन चारपाई पर अचेत अवस्था में पड़ी थी। घटना की जानकारी उन्हें मिलने के बाद वे तुरंत बेबी गुप्ता को राजकीय चिकित्सालय लेकर पहुंचे, जहां डॉक्टर ने उसे मृत घोषित कर दिया। इसके बाद पुलिस ने शव का परिजनों की मौजूदगी में पोस्टमॉर्टम करवा उन्हें सौंप दिया।

भाजपा की प्राथमिकता होगी कि सदन, जनता के काम के लिए सुचारू चले : भजनलाल शर्मा

विधानसभा में मानसून सत्र की पूर्व संध्या पर मुख्यमंत्री निवास पर हुई भाजपा विधायक दल की बैठक

-कार्यालय संवाददाता-
जयपुर । मुख्यमंत्री भजनलाल शर्मा के नेतृत्व में रविवार को मुख्यमंत्री निवास पर भारतीय जनता पार्टी के विधायक दल की बैठक हुई। बैठक में सोमवार से प्रारंभ हो रहे विधानसभा सत्र को सुचारु रूप से संचालित करने तथा जनकल्याणकारी योजनाओं एवं लोकहित के मुद्दों को प्रमुखता से उठाने की रणनीति पर विस्तार से चर्चा की गई। मुख्यमंत्री ने कहा कि, भाजपा की प्राथमिकता होगी कि सदन, जनता के काम के लिए सुचारु रूप से चले। साथ ही, कांग्रेस द्वारा फैलाए जा रहे झूठे और भ्रामक प्रचार का मजबूती से प्रतिकार किया जाए। मुख्यमंत्री ने कहा कि कांग्रेस का मुख्य उद्देश्य सदन की कार्यवाही में बाधा डालना है, जबकि भारतीय जनता पार्टी का मानना है कि सदन जनता की अपेक्षाओं को पूरा करने का माध्यम होना चाहिए। इसके लिए सदन की कार्यवाही सुचारू चले।

मुख्यमंत्री ने कहा कि इस सत्र में राज्य सरकार कई नए विधेयक लेकर आ रही है। सभी विधायक 100



मुख्यमंत्री भजनलाल शर्मा के नेतृत्व में रविवार को मुख्यमंत्री निवास पर भारतीय जनता पार्टी के विधायक दल की बैठक हुई।

प्रतिशत उपस्थिति सुनिश्चित करते हुए जनहित से जुड़े इन सभी विधेयकों को निर्बाध रूप से पारित करवाने में सहयोग करें।

बैठक में मुख्यमंत्री ने कहा कि प्रधानमंत्री नरेन्द्र मोदी के नेतृत्व में राज्य की डबल इंजन सरकार राजस्थान के चहुंमुखी विकास के

लिए दिन-रात समर्पित भाव से कार्य कर रही है। प्रदेश की जनता ने जिन आकांक्षाओं और विश्वास के साथ हमारी सरकार चुनी है, हम उन पर पूरी तरह खरे उतर रहे हैं। शर्मा ने कहा कि विधानसभा सत्र में सभी मंत्रीगण अपने विभाग से संबंधित प्रश्नों के जवाब की पूरी तैयारी करके

आएं तथा राज्य सरकार द्वारा किए गए जनहित के कार्यों और लोककल्याणकारी योजनाओं के बारे में विस्तार से राज्य सरकार का पक्ष रखें। उन्होंने विधायकों से भी अपील की कि वे विधानसभा सत्र के दौरान पूरे समय सदन में उपस्थित रहें तथा एकजुटता के साथ विपक्ष द्वारा उठाए

- जनहित के मुद्दों को विधानसभा में प्राथमिकता से उठाए विधायकगण : मुख्यमंत्री भजनलाल शर्मा
- सीएम भजनलाल ने कहा कि, “इस सत्र में राज्य सरकार कई नए विधेयक लेकर आ रही हैं। सभी विधायक 100 प्रतिशत उपस्थिति सुनिश्चित करते हुए जनहित से जुड़े इन सभी विधेयकों को निर्बाध रूप से पारित करवाने में सहयोग करें।”

मुद्दों पर सरकार का सहयोग करें।

मुख्यमंत्री ने कहा कि राज्य सरकार ने पूर्ववर्ती सरकार के पांच साल की तुलना में हमारे डेढ़ वर्ष के कार्यकाल में उनसे अधिक विकास कार्य करवाए हैं। इस संबंध में हमारे विधायकों को सदन में और सदन के बाहर मोडिया के द्वारा प्रमुखता से इनका प्रचार-प्रसार करना चाहिए। उन्होंने कहा कि आगामी पंचायत और निकाय चुनाव के दृष्टिगत सदन में हमारी भूमिका इस तरह सकारात्मक होनी चाहिए कि हम जनता का विश्वास जीत लें।

मुख्यमंत्री ने कहा कि आगामी

दिनों में राज्य सरकार द्वारा सेवा पखवाड़ा, गांव चलो अभियान, शहर चलो अभियान, सहकारिता आंदोलन, खेले इंडिया युनिवर्सिटी गेम्स जैसे कई महत्वपूर्ण अभियान और कार्यक्रम संचालित करने जा रही है। सभी विधायकों की इनमें बढ़-चढ़कर भागीदारी सुनिश्चित होनी चाहिए। इस अवसर पर भाजपा प्रदेशाध्यक्ष मदन राठौड़, उपमुख्यमंत्री डॉ. प्रेमचंद बैरवा, संसदीय कार्यमंत्री जोगाराम पटेल, सरकारी मुख्य सचेतक जोगेश्वर गर्ग सहित राज्य मंत्रिपरिषद के सदस्य एवं विधायकगण उपस्थित रहे।

गोविंद देवजी मंदिर में राधाष्टमी महोत्सव धूमधाम से आयोजित



जयपुर। ठाकुर श्रीजी की प्रियाजु राधा किशोरी जी का जन्मोत्सव रविवार को श्रीकृष्ण जन्माष्टमी की भांति राधा अष्टमी के रूप में गोविंद देवजी मंदिर में भक्ति भाव और धूमधाम से सम्पन्न हुआ। सुबह बंगाली महिला मंडल की ओर से प्रारंभ हुआ चौबीस घंटे का अष्टग्रहर नाम संकीर्तन संपन्न हुआ।

सुबह 8 से 10 बजे तक निशुल्क पंचकुंडीय राधा गायत्री महायज्ञ का आयोजन हुआ, जिसमें राधा गायत्री मंत्रों के साथ सैकड़ों श्रद्धालुओं ने आहुतियां प्रदान कीं। यज्ञ का संचालन गायत्री शक्तिप्रद ब्रह्मपुरी के विद्वानों की टोली ने किया। मंदिर सेवाधिकारी मानस गोस्वामी ने बताया कि मंगला झांकी के बाद मंदिर महंत अंजन कुमार गोस्वामी के सात्रिध्य में राधाजी का 121 किलो पंचामृत, सर्वोषधि और केसर जल से अभिषेक हुआ। इसमें 80 किलो दूध, 30 किलो दही, 2 किलो बुरा, 1 किलो शहर, 1 किलो घी और शेष केसर जल का उपयोग किया गया।

लगभग 45 मिनट तक अभिषेक क्रम चला। धूप झांकी में छप्पन भोग की झांकी सजाई गई तथा अधिवास पूजन हुआ। श्रृंगार झांकी में जन्मोत्सव पूजन के साथ खीरसा, रबड़ी कुल्हड़, सागरी लड्डू, पंजीरी लड्डू का भोग अर्पित किया गया। मंदिर और भक्तों की टोली ने किया। मंदिर सेवाधिकारी मानस गोस्वामी ने बताया कि मंगला झांकी के बाद मंदिर महंत अंजन

मदन राठौड़ के साथ कार्यकर्ताओं ने सुनी “मन की बात”

जयपुर । भाजपा प्रदेश कार्यालय में प्रधानमंत्री नरेंद्र मोदी के मन की बात कार्यक्रम की 125वीं कड़ी का लाइव प्रसारण श्रवण किया गया।

भाजपा प्रदेश अध्यक्ष मदन राठौड़ की अध्यक्षता में प्रदेश पदाधिकारी, कार्यकर्ताओं और आमजन ने मन की बात कार्यक्रम का श्रवण किया। राठौड़ ने बताया कि प्रधानमंत्री नरेंद्र मोदी ने देशभर में आई प्राकृतिक आपदाओं-विशेषकर बाढ़ और भूखंडन की त्रासदी पर गहरी संवेदना व्यक्त की। उन्होंने एनडीआरएफ, एसडीआरएफ, सेना, सामाजिक कार्यकर्ताओं, डॉक्टरों और स्थानीय नागरिकों द्वारा किए गए राहत कार्यों की सराहना की।

उन्होंने कहा कि इन कठिन परिस्थितियों में तकनीक और मानवता ने मिलकर राहत कार्यों को गति दी। भाजपा प्रदेश अध्यक्ष मदन राठौड़ ने बताया कि प्रधानमंत्री ने जम्मू-कश्मीर में हुए दो ऐतिहासिक आयोजनों-पुलवामा में पहला डे-नाइट क्रिकेट मैच और डल झील पर

- प्रधानमंत्री मोदी ने प्राकृतिक आपदाओं में आमजन के राहत कार्यों की सराहना की : भाजपा प्रदेशाध्यक्ष

आयोजित खेले इंडिया वाटर स्पोर्ट्स फेस्टिवल का विशेष उल्लेख किया। उन्होंने ओडिशा की रश्मिता साहू और श्रीनगर के मोहसिन अली से संवाद कर उनकी उपलब्धियों की सराहना की।

प्रधानमंत्री ने यूपीएससी में अंतिम सूची तक न पहुँच पाने वाले योग्यअर्थार्थियोंकेलिए‘प्रतिभा सेतु’ पोर्टल के शुभारंभ की जानकारी दी, जिससे अब निजी क्षेत्र में भी इन होनहार युवाओं को अवसर मिल रहे हैं। उन्होंने सूरत के जितेंद्र सिंह राठौड़ जैसे आम नागरिकों द्वारा शहीदों की याद में किए जा रहे योगदान की सराहना करते हुए उन्हें देशभक्ति की जीवंत मिसाल बताया।

सराफ ने किया 22 कमरों का लोकार्पण

जयपुर। मालवीय नगर विधायक कालीचरण सराफ ने वार्ड 129 जिन जवान कॉलोनी तृतीय में विधायक कोष के द्वारा प्रदत्त राशि 21 लाख रुपये की लागत से लगे 22 कैमरों का लोकार्पण किया। पार्षद महेश सैनी बच्चू ने बताया कि जय जवान कॉलोनी तृतीय में आए दिन चोरियां होती थी, और असामाजिक तत्वों के द्वारा गाड़ियों के शीशे तोड़ दिए जाते थे। विकास समिति अध्यक्ष अनूप भरतारिया ने बताया कि स्थानीय लोगों की मांग पर क्षेत्रीय विधायक सराफ के द्वारा सीसीटीवी कैमरे लगवाए गये हैं जिसका आज भव्य लोकार्पण किया गया। स्थानीय लोगों की मांग पर सराफ ने जय जवान कॉलोनी तृतीय में तीन पार्क के नवीनीकरण के लिए 15 लाख रुपए विधायक कोष से देने की घोषणा की। नटवर कुमावत ने बताया कि अभी तक 30 कॉलोनी में कैमरे लग गये और 13 कॉलोनी में कार्य प्रागति पर है।इस अवसर पर मालवीय नगर मंडल अध्यक्ष हरीश खड्डिया,विकास समिति अध्यक्ष अनूप भरतारिया,पी के पाटनी कार्यकारी अध्यक्ष, बृजेश शर्मा सचिव,जितेन्द्र गंगवाल कोषाध्यक्ष, सुशील पंचोली, योगेश वर्मा, नरेंद्र अजमेरा, संतोष बटवाड़ा मौजूद थे।

“ राजस्थान गौरव ” सम्मान से 2 8 विभूतियां अलंकृत

जयपुर । “संस्कृति युवा संस्था” की ओर से प्रदेश का सबसे प्रतिष्ठित और 30 वर्ष से अनवरत आयोजित हो रहे राजस्थान गौरव सम्मान समारोह आज अपनी पूर्ण भव्यता के साथ होटल आईटीसी राजपूताना शैरेंत में आयोजित हुआ। जिसमें प्रदेश की 28 लब्ध प्रतिष्ठित प्रतिभाओं को “राजस्थान गौरव” के अलंकरण से विभूषित किया गया।

समारोह के मुख्य अतिथि राज्यपाल हरिभाऊ बागड़े ने कहा कि प्रदेश की विभूतियों को सम्मानित करना अपने आप में एक अतुलनीय कार्य है और संस्कृति युवा संस्था पिछले 30 वर्षों से राजस्थान की विभिन्न प्रतिभाओं को गरिमापूर्ण तरीके से “राजस्थान गौरव” के अलंकरण से विभूषित कर रही है। ये अपने आप में एक अनूठा कार्य है। उन्होंने कहा कि हमारी भारतीय संस्कृति को आगे बढ़ाने का दायित्व युवाओं पर है और जिन्हें आज सम्मानित किया गया है ये सब प्रतिभायें राजस्थान का नाम रोशन कर रही हैं। संस्कृति युवा संस्था के अध्यक्ष पं. सुरेश मिश्रा ने कहा कि व्यक्तित्व का सम्मान समाज का दायित्व है और इस प्रकार के आयोजनों में ऐसी प्रतिभाएँ जो प्रदेश में ही नहीं अपितु सम्पूर्ण भारत में राजस्थान का नाम रोशन कर रही हैं, वे भी प्रोत्साहित होगी और उनके पद चिह्न सम्मान का आयोजन कर रही हैं। साथ ही नवसंवत्सर का स्वागत, वर्ल्ड हेल्थ फेस्टिवल, नववर्ष की शुरुआत दारू नहीं दूध से करें जैसे अभियान पिछले 30 वर्षों से अनवरत जारी है। संस्था के संरक्षक गोविन्द पारीक एवं कार्यक्रम संयोजक सुनील



राज्यपाल हरिभाऊ बागड़े ने रविवार को जयपुर में आयोजित समारोह में गुजरात इनकम टैक्स के चीफ कमिश्नर सतीश शर्मा समेत 28 प्रतिभाओं को “राजस्थान गौरव” अवार्ड से नवाजा। इस मौके पर संस्कृति युवा संस्था के अध्यक्ष पंडित सुरेश मिश्रा, प्रधान संरक्षक एडवोकेट एच.सी. गणेशिया और संरक्षक गोविंद पारीक समेत कई लोग मौजूद थे।

अनवरत जारी है। जिसमें देश-विदेश के धावक भाग लेते हैं। इसबार की मैराथन में एक लाख 25 हजार धावकों ने भाग लिया, जो अपने आप में एक रिकॉर्ड है। इसके अतिरिक्त देश विदेश की प्रतिभाओं को लंदन की पार्लियामेंट, फ्रांस की सीनेट और अमेरिका के यूनाइटेड नेशन में संस्कृति युवा संस्था भारत गौरव सम्मान का आयोजन कर रही है।

खेतपालिया ने बताया कि राजस्थान गौरव सम्मान समारोह समिति ने 30 वर्षों के सभी चयनों में पारदर्शिता अपनाई है। इस अवसर पर राजस्थान गौरव से 28 प्रतिभाओं को सम्मानित किया गया है। इस अवसर पर राजस्थान फाउंडेशन की चैयरमैन आईएसएस डॉ. मनीषा अरोड़ा, मुंबई के प्रसिद्ध संगीतकार पद्मश्री अवाई से सम्मानित अली-गानी, लोकसभा अध्यक्ष ओम बिरला के ओएसडी आरपीएस राजीव दत्ता, करौली की महारानी रोहिणी कुमारी, आईपीएस दीपक भार्गव, प्रसिद्ध सारंगी वादक पद्मश्री उस्ताद मोइनुद्दीन खान, प्रमुख न्यूरोलॉजिस्ट डॉ. दिनेश

- प्रतिभाओं को आगे बढ़ने का अवसर देना तथा गरिमापूर्ण व्यक्तित्व का सम्मान समाज का दायित्व : हरिभाऊ बागड़े

खंडेलवाल, जयपुर जिला कलेक्टर आईएसएस डॉ. जितेन्द्र सोनी, गुजरात इनकम टैक्स के चीफ कमिश्नर सतीश शर्मा, आध्यात्मिक गुरु आचार्य इशान शिवानंद, आरएनटी मेडिकल कॉलेज उदयपुर के डॉ. नरेन्द्र कुमार राठौड़, प्रमुख न्यूरोलॉजिस्ट उदयपुर डॉ अनीश चुक्करवाला, प्रमुख हृदय रोग विशेष इंपचसीसी डॉ. आर.एस. खेदर, वर्धमान ग्रुप के चैयरमैन कमल सेठिया, समाजसेवी डॉ. जितेन्द्र शास्त्री, आग्रपाली एक्सपोर्ट के सीईओ एवं क्रियेटिव डायरेक्टर तरंग अरोड़ा, एनएबी इंडिया के एमडी सीए अनिल अग्रवाल, राजस्थान के मुख्यमंत्री के मीडिया सलाहकार हीरेन जोशी, इवेंट मैनेजर अमिता सरोन, राजस्थान पत्रिका के डिप्टी न्यूज एडिटर ललित तिवारी, बिस्फीचंद घनश्यामदास ज्वैलर्स के एमडी वैभव अग्रवाल, समाजसेवी हेमन्त जोशी, समाजसेवी अजय पाराशर, प्रमुख दंत चिकित्सक डॉ. निशांत गुप्ता, राष्पति अवाई से सम्मानित राजस्थान की एकमात्र महिला सरपंच सविता राठी, जैलर प्रदीप कुमार राय, कर्तयक न्यूयॉर्क श्रुति मिश्रा, मिस ओम्पियन वर्ल्ड इंडिया पारूल सिंह एवं गौरक्षक हरीश सोनी को स्मृति चिन्ह, प्रशस्ति पत्र एवं दुपट्टा देकर सम्मानित किया गया।

तैलिक साहू घांची राठौर महासभा का अधिवेशन

जयपुर । मुख्यमंत्री भजनलाल शर्मा ने रविवार को श्री महावीर दिगंबर जैन विद्यालय में भारतीय तैलिक साहू घांची राठी महासभा के राष्ट्रीय अधिवेशन समापन समारोह को संबोधित करते हुए समाज के देश और प्रदेश के विकास में उनके अमूल्य योगदान को रेखांकित किया। शर्मा ने कहा कि समाज की उद्यमशीलता और व्यापारिक गुणों ने देश और प्रदेश की अर्थव्यवस्था को मजबूत करने में महत्वपूर्ण भूमिका निभाई है। कृषि, व्यापार, उद्योग आदि क्षेत्रों में समाज ने अपनी मेहनत से न केवल अपनी तत्कनी की, बल्कि पूरे राष्ट्र की

प्रागति में अतुल्य योगदान दिया। उन्होंने कहा कि राजस्थान की अर्थव्यवस्था में तेली साहू समाज का योगदान विशेष रूप से उल्लेखनीय है। इस दौरान सांसद मदन राठौड़, बंटी विवेक साहू, उत्तरप्रदेश सरकार में राज्यमंत्री राकेश राठौड़, मध्यप्रदेश तेलघाणी बोर्ड के अध्यक्ष रविकरण, विधायक भीमराज भाटी, वरिष्ठ समाजसेवी सोमा भाई मोदी, राष्ट्रीय अध्यक्ष उमेश नंदलाल, प्रदेशाध्यक्ष प्रहलाद साहू, रामनारायण साहू, संगम लाल गुप्ता सहित समाज के प्रबुद्धजन एवं जनप्रतिनिधिगण उपस्थित रहे।

‘ आर.जी.एच.एस. में कर्मचारियों को ना दवा मिल रही और ना इलाज ’

जयपुर (कांस)। अखिल राजस्थान राज्य कर्मचारी संयुक्त महासंघ एकीकृत ने आर.जी.एच.एस. योजना में राज्यकर्मियों को इलाज और दवाई नहीं मिलने का आरोप लगाते हुए 3 सितंबर दोपहर 12:30 बजे से लेकर 1.30 तक विरोध स्वरूप कार्य बहिष्कार करने का निर्णय लिया है।

कर्मचारी महासंघ के प्रदेश अध्यक्ष गजेंद्र सिंह राठौड़ ने बताया कि सरकार द्वारा राज्य कर्मियों के वेतन से आरजीएचएस की अनिवार्य रूप से

कटौती तो कर ली जाती है लेकिन इलाज और दवाओं के लिए उन्हें इस प्रकार भटकना पड़ता है, जैसे सरकार यह सब उन्हें नि:शुल्क दे रही हो।

महासंघ द्वारा अनेक बार जापन देखकर इस संबंध में ध्यान आकर्षित किया जा चुका है, लेकिन कभी इलाज को लेकर तो कभी दवा को लेकर राज्य कर्मियों को गत वर्षों में निरंतर परेशानी उठानी पड़ती रही है । अब तो हालात इतने खराब हो गए हैं कि अधिकांश अस्पतालों ने आर.जी.एच.एस. में इलाज करना ही

बंद कर दिया है। उन्होंने बताया कि गंभीर रूप से रोगग्रस्त कर्मियों को 5 दिन से अधिक भर्ती रहने को आवश्यकता होने पर भी अस्पताल द्वारा डिस्चार्ज कर दिया जाता है और फिर आरजीएचएस से भर्ती करने की पुनः परमिशन की अनुमति इतनी विलंब से आती है कि राज्यकर्मों को नकद इलाज भी करवाना पड़ता है। ओपीडी के समय के अलावा यदि कोई इमरजेंसी हो जाती है तो उसमें भी नि:शुल्क चिकित्सा सुविधा उपलब्ध नहीं है । गजेन्द्र सिंह ने कहा कि, महासंघ में आपात बैठक कर

निर्णय किया और इस संबंध में मुख्य सचिव सुधांशु पंत को भी अवगत करवा दिया गया था। महासंघ ने चेतावनी दी थी कि आरजीएचएस में सभी अनुमोदित अस्पताल में इलाज और दवाई मिलना आरंभ नहीं हुई तो राजधानी स्थित सरकारी कार्यालयों में राजकर्मों 3 सितंबर को मध्याह्न में 12:30 से लेकर 1:30 तक कार्य बहिष्कार करेंगे। इसके बावजूद यदि सरकार ध्यान नहीं देती है तो फिर सभी संगठनों के साथ मिलकर एक राज्य व्यापी आंदोलन प्रारंभ किया जाएगा।

जयपुर में बीते 2 4 घंटे में सवा 3 इंच से ज्यादा बारिश

सड़कों पर पानी भरने से आवाजाही थमी, वाहनों में पानी भरा

-कार्यालय संवाददाता-
जयपुर । राजस्थान में मानसून विदाई से पहले जबरदस्त मेहरबान है। राजधानी जयपुर में लगातार दूसरे दिन रविवार को भी तेज बारिश हुई। शनिवार रात करीब साढ़े 10 बजे मौसम में बदलाव आया और तेज बारिश शुरू हुई, यह दौर पूरी रात थम-थमकर चलता रहा। इसके बाद रविवार दोपहर 3 बजे तथा शाम करीब 7 बजे भी पुनः बारिश हुई। इस मूसलाधार बारिश के कारण राजधानी की अधिकांश सड़कों पर पानी भर गया है।

सबसे ज्यादा खस्ता हाल परकोटे के जौहरी बाजार, चौड़ा रास्ता, एम.आई. रोड तथा अजमेर पुलिया, सीकर रोड, कलेक्ट्री, कालवाड़ व निवारू रोड के आसपास रहे। एम.आई. रोड पर तो हालात ऐसे हो गए कि सड़क किनारे खड़ी गाड़ियों में भी पानी भर गया। कुछ वाहन बारिश के पानी के बीच बंद पड़ गए तो कहीं दुपहिया वाहनचालक फिसलकर गिर। जयपुर कंट्रोलरूम कलेक्ट्री से मिली जानकारी के अनुसार शनिवार सुबह 8 बजे से रविवार शाम 5 बजे तक 81 मि.मी. (करीब सवा 3 इंच) बारिश दर्ज की गई।

मौसम विभाग की मानें तो



राजधानी जयपुर में शनिवार और रविवार को हुई तेज बारिश के कारण कलेक्ट्री सर्किल और सीकर रोड पर भारी जलभराव हो गया। इस कारण यहां से गुजरने वाले वाहन चालकों को भारी परेशानियां झेलनी पड़ीं।



- बारिश के कारण जौहरी बाजार, चौड़ा रास्ता, एम.आई. रोड तथा अजमेर पुलिया, सीकर रोड, कलेक्ट्री, कालवाड़ व निवारू रोड के आसपास खस्ता हाल रहे
- एम.आई. रोड पर तो हालात ऐसे हो गए कि सड़क किनारे खड़ी गाड़ियों में भी पानी भर गया। कुछ वाहन बारिश के पानी के बीच बंद पड़ गए तो कहीं दुपहिया वाहनचालक फिसलकर गिरते नजर आए

मानसून ट्रफ लाइन भी सामान्य स्थिति से होकर गुजर रही है और सक्रिय है।

आज एक परिसंचरण तंत्र उत्तर-पश्चिमी राजस्थान के ऊपर अवस्थित

है। ऊपरी वायुमंडल में एक पश्चिमी विक्षोभ पंजाब व आसपास से लगे

पाकिस्तान क्षेत्र के ऊपर सक्रिय है। जिससे पूर्वी राजस्थान के कुछ भागों में आगामी 5-6 दिन मानसून सक्रिय रहने तथा अधिकांश भागों में मध्यम से तेज बारिश व कहीं-कहीं भारी बारिश होने की संभावना है।

मौसम विभाग ने जयपुर शहर, दोसा, हनुमानगढ़, जोधपुर, अलवर, सवाईमाधोपुर जिले और इसके आसपास के क्षेत्र में आर्रेज अलर्ट

जारी करते हुए हल्की से मध्यम बारिश होनी की संभावना जताई है। इसके अलावा चूरू, नागौर, बूंदी, भरतपुर, झुंझुनूं, सीकर, करौली, धौलपुर, चूरू टोंक, बीकानेर, सिरौली, चित्तौडगढ़, बारां, कोटा, उदयपुर, भीलवाड़ा, श्रीगंगानगर, अजमेर, जालौर और झालवाड़ में येलो अलर्ट जारी करते हुए मेघगर्जन के साथ हल्की बारिश की संभावना जताई है।

- आर्मी से भगोड़े ठग अनु सिंह ने कई युवाओं को बनाया शिकार

जयपुर । स्टेट क्राइम ब्रांच पुलिस मुख्यालय की टीम ने एक बड़ी कार्रवाई को अंजाम देते हुए जोधपुर ग्रामीणों के ओसियां थाने में दर्ज धोखाधड़ी के एक मामले में फरार चल रहे आरोपित को डिटोन कर लिया है। आरोपी की पहचान अनु सिंह उर्फ अनु पुत्र अर्जुन जाट निवासी बृज नगर कॉलोनी थाना मथुरा गेट भरतपुर के रूप में हुई है। यह आरोपी आर्मी से भगोड़ा है और उस पर 10 हजार रुपये का इनाम घोषित था। यह मामला तब सामने आया जब गंगा सिंह और प्रवीण भाटी नाम के दो व्यक्तियों ने 5 अप्रैल 2023 को ओसियां थाने में शिकायत दर्ज कराई। उन्होंने बताया कि 19 दिसंबर 2022 को उनकी मुलाकात अनु सिंह से हुई, जिसने उन्हें आर्मी और अन्य सरकारी विभागों में नौकरी दिलाने का झांसा दिया। इसके लिए उसने प्रति व्यक्ति 3.5 लाख रुपये

रेकी कर इस कार्रवाई को अंजाम दिया। टीम को सूचना मिली थी कि आरोपी अपने घर आने वाला है। आसूचना संकलन एवं तकनीकी मदद से सूचना की पुष्टि होने पर स्थानीय पुलिस की मदद से धौलपुरी के घर से गिरफ्तार कर लिया गया। गिरफ्तार आरोपी अनु सिंह साला 2018 में आर्मी से भाग गया था। आर्मी से भागने के बाद, उसने अपराध की दुनिया में कदम रखा और उसी साल उसे आर्म्स एक्ट के तहत भरतपुर जिले के चिकसाना थाने की पुलिस ने गिरफ्तार भी किया था। वह खुद को आर्मी का बलाकर युवाओं को ठगता था। पुलिस उसके अन्य आपराधिक रिकॉर्ड खंगाल रही है। क्राइम ब्रांच की टीम आरोपी को आगे की जांच के लिए जोधपुर ग्रामीण पुलिस को सौंपी। एसएसआई शैलेंद्र शर्मा के नेतृत्व में की गई इस पूरी कार्रवाई में टीम में शामिल हेड कांस्टेबल अरुण कुमार, कांस्टेबल बृजेश शर्मा और श्रवण कुमार ने महत्वपूर्ण भूमिका निभाई रहा। इनके अलावा हेड कांस्टेबल मदनलाल शर्मा भी टीम का हिस्सा थे। इस ऑपरेशन में मथुरा गेट थाने के एसएचओ मदनलाल मीणा और हेड कांस्टेबल अनिल कुमार का भी सहायनीय सहयोग रहा।

फतहसागर की पाल पर साइक्लोथोन एवं मैराथन में दिखा उत्साह

खुद को स्वस्थ और खुश रखने के लिए स्वयं ही करनी होगी पहल : खेलमंत्री राज्यवर्धनसिंह

उदयपुर, (कासं)। वीरभूमि मेवाड़ से रविवार को फिट इंडिया का संदेश गुंजा। खेल एवं युवा मामले मंत्रालय भारत सरकार के तत्वावधान में चल रहे फिट इण्डिया मुवमेंट के तहत राष्ट्रीय खेल दिवस के उपलक्ष्य में साइक्लोथोन और मैराथन का आयोजन हुआ। प्रशासन, उदयपुर विकास प्राधिकरण एवं क्षेत्रीय खेलकूद प्रशिक्षण केंद्र के तत्वावधान में विश्व प्रसिद्ध फतहसागर झील के किनारे आयोजित कार्यक्रम में खेल एवं युवा मामले विभाग तथा उद्योग एवं वाणिज्य विभाग के मंत्री कर्नल राज्यवर्द्धनसिंह राठौड़ ने शिरकत की। राज्यसभा सांसद चुन्नीलाल गरसिया, लोकसभा सांसद डॉ. मन्नालाल रावत भी बतौर अतिथि उपस्थित रहे।

राज्यवर्द्धनसिंह राठौड़ स्वयं साइक्लोथोन में जुड़े तथा पूरे रूट पर साइकिलिंग करते हुए खिलाड़ियों का हौसला बढ़ाया। अंतर्राष्ट्रीय स्तर के खिलाड़ी एवं मंत्री राठौड़ को अपने बीच पाकर खिलाड़ियों, युवाओं, बच्चों के साथ-साथ शहर के हर आमो-खास का उत्साह चरम पर रहा।

फिट इंडिया मुवमेंट के तहत मनाए जा रहे तीन दिवसीय खेल उत्सव के तहत रविवार को फतहसागर की पाल पर मोतीमंगरी गेट के समीप से साइक्लोथोन एवं मैराथन का आगाज हुआ। इसके लिए सुबह छह बजे से ही खिलाड़ी, युवा, महाविद्यालयों और विद्यालयों के बच्चे, अधिकारी-कर्मचारी, खेल



खेल मंत्री कर्नल राज्यवर्धनसिंह राठौड़ सहित अन्य अतिथियों ने साइक्लोथोन और मैराथन को हरी झण्डा दिखाकर रवाना किया।

प्रशिक्षक आदि पहुंचने लगे। राज्यसभा सांसद चुन्नीलाल गरसिया, लोकसभा सांसद डॉ. मन्नालाल रावत, संभागीय आयुक्त प्रज्ञा केवलरमानी, जिला कलेक्टर नमित मेहता, यूडीए आयुक्त राहुल जैन, समाजसेवी गजपालसिंह, चंद्रगुप्तसिंह चौहान आदि बतौर अतिथि उपस्थित रहे। ठीक 7.30 बजे खेल मंत्री राज्यवर्धनसिंह राठौड़ साइकिल चलाते हुए आयोजन स्थल पर पहुंचे। उनके आगमन के साथ ही खिलाड़ियों का उत्साह परवान पर रहा। युवाओं ने भारत माता के जयकारे लगाते हुए स्वागत किया। संभागीय आयुक्त केवलरमानी, जिला कलेक्टर

मेहता, यूडीए आयुक्त जैन, जिला खेल अधिकारी डॉ. महेश पालीवाल आदि ने उनकी अगवानी की। खेल मंत्री कर्नल राठौड़ सहित सभी अतिथियों ने मोतीमंगरी गेट के समीप से साइक्लोथोन एवं मैराथन को हरी झण्डा दिखाई। खेल मंत्री सहित अन्य अतिथि भी साइक्लोथोन में शामिल हुए। साइक्लोथोन फतहसागर की पाल होते हुए यूडीए सर्किल, सहेलियों की बाड़ी, विद्याभवन स्कूल, देवाली छोर होते हुए करीब 3.50 किलोमीटर का सफर तय कर फतहसागर ओवरफ्लो के समीप से टाया पैलेस पहुंची।

समापन समारोह को संबोधित करते हुए खेल मंत्री कर्नल

राज्यवर्धनसिंह राठौड़ ने कहा कि अपनी सेहत के लिए जागरूक रहकर जो लोग आए हैं उन्हें कोई संदेश देने की जरूरी नहीं। आप लोगों ने स्वयं अपना संदेश दूसरों को दिया है। उन्होंने सभी का आह्वान करते हुए कहा कि स्वस्थ रहें, खुश रहें। उन्होंने कहा कि स्वस्थ और खुश रहने के लिए स्वयं पहल करनी होगी। स्वयं अपने के लिए रोज अच्छे निर्णय लें। उन्होंने फिट खेल दिवस के थीम के अनुरूप प्रतिदिन स्वयं की सेहत का ध्यान रखने के लिए खेलों को अपनाने पर बल दिया। सांसद गरसिया व डॉ. रावत ने खेल मंत्री का उदयपुर आगमन पर स्वागत करते हुए खेलों के विकास के

लिए सरकार स्तर पर किए जा रहे प्रयासों के लिए आभार जताया। सांसद डॉ. रावत ने आगामी 21 से 25 दिसम्बर तक होने वाले सांसद खेल महोत्सव की जानकारी देते हुए अधिक से अधिक लोगों से भागीदारी का आह्वान किया। कार्यक्रम के दौरान फतहसागर झील में क्याकिंग व कैनोइंग शां भी हुआ। दोनों ही वाटर स्पोर्ट्स के राष्ट्रीय एवं अंतर्राष्ट्रीय स्तर के खिलाड़ियों ने अपने कौशल का प्रदर्शन किया। खेल मंत्री ने उसकी हौसला अफजाई करते हुए स्वयं भी डेगन बोट में बैठकर झील में नौकायन किया। इस दौरान अधिकारी व जनप्रतिनिधि भी मौजूद रहे। खेल मंत्री ने स्केटिंग के बच्चों से भी मुलाकात कर उत्साहवर्धन किया। कार्यक्रम में अतिरिक्त जिला कलेक्टर प्रशासन दीपेंद्रसिंह राठौड़, उदयपुर राइफल एसोसिएशन अध्यक्ष वीरमदेवसिंह, साइकिलिस्ट ऋषभ जैन, दिव्यांग साइकिलिस्ट गोविन्द, मोहनलाल सुखाड़िया विवि के क्रोडा मण्डल सचिव डॉ. भीमराज पटेल सहित उनकी टीम, पेशिफिक विश्वविद्यालय, लेकट्रिप साइकिल एसोसिएशन, होटल एसोसिएशन, मार्बल एसोसिएशन, सभी खेल प्रशिक्षकों, राजकीय एवं निजी महाविद्यालयों एवं विद्यालयों के छात्र-छात्राओं, मेवाड़ टिज्जम क्लब, समस्त जिला खेल संघ आदि ने सहभागिता निभाई। संचालन डॉ. देवीलाल गर्ग ने किया।

वृद्ध पर हमला करने के विरोध में किशनगढ़ बंद सफल रहा



हमलावरों को गिरफ्तार नहीं करने के विरोध स्वरूप किशनगढ़ बंद रहा।

मदनगंज-किशनगढ़, (निर्सं)। राजपूत समाज के आव्हान पर किशनगढ़ बंद पूर्णतया सफल रहा। मंझेला रोड़ पर व्योवृद्ध मनोहर सिंह सहित परिवारजनों पर कातिलाना हमला करने की घटना को लेकर 20 दिन बाद भी हमलावरों को गिरफ्तार नहीं करने के विरोध स्वरूप किशनगढ़ बंद का आव्हान किया। सुबह से ही आवश्यक सेवाओं को छोड़ सभी प्रतिष्ठान बंद रहने से बाजार में सत्राटा पसरा रहा। चाय-पान की दुकानों के शटर गिरे रहने से लोग इधर-उधर भटकते नजर आये।

केसरी दंगल आज

कोटा, (निर्सं)। जीएडी गणेश मेला समिति की ओर से श्रीनाथपुरम स्टेडियम पर आयोजित गणेश मेला में सोमवार को हाड़ौती केसरी कुश्ती दंगल का आयोजन किया जाएगा, जिसमें महिला और पुरुष पहलवानों के दौंचपेच देखने को मिलेंगे। हाड़ौती स्तर के पहलवानों की कुश्ती रात्रि 8 बजे से शुरू होगी।

- 20 दिन पूर्व वृद्ध मनोहर सिंह सहित परिवारजनों पर कातिलाना हमला करने का मामला
- सुबह से ही आवश्यक सेवाओं को छोड़ सभी प्रतिष्ठान बंद रहने से बाजार में सत्राटा पसरा रहा

सीओ सिटी आईपीएस अजय सिंह राठौड़ टीम के साथ स्थिति पर नजर रखे हुए थे। समाज ने खोड़ा गणेश चौराहे से रैली निकालकर मुख्य चौराहे पर प्रशासन को जापन सीपा। साथ ही चेतावनी दी कि हमलावरों के खिलाफ

कार्रवाई नहीं की गई तो बड़ा आंदोलन किया जायेगा। इस दौरान मदनगंज थाना प्रभारी सुरेंद्र सिंह, गांधीनगर थाना प्रभारी संजय शर्मा, किशनगढ़ सिटी थाना प्रभारी भीखाराम काला मय दलबल के फील्ड में मुस्तैद रहे।

इंदिरा गांधी नहर में बुजुर्ग का शव मिला

सुरतगढ़, (निर्सं)। उपखंड के राजियासर थाना इलाके में इंदिरा गांधी नहर की अनुपगढ़ शाखा में गिरे एक वृद्ध का शव घड़साना क्षेत्र से बरामद हुआ। मृतक की पहचान केसराराम मेघवाल (80) पुत्र जखायाम, निवासी रघुनाथपुरा के रूप में हुई, जो लापता था। पुलिस के अनुसार केसराराम ने नहर में गिरने की आशंका जताई गई थी। घटनास्थल पर नहर के किनारे उनका साफा, गेडिया और मोबाइल फोन बरामद हुआ, जिसके आधार पर अनुमान लगाया गया कि सम्भवतः पानी पीते समय वे नहर में गिर गए होंगे।

घटना की सूचना मिलते ही स्थानीय लोगों और पुलिस ने नहर में तलाश शुरू की। दोपहर को घड़साना क्षेत्र के 22 एएस के पास उनका शव मिला। राजियासर पुलिस के एसएसआई सज्जन कुमार मीणा ने घड़साना से शव को सुरतगढ़ चिकित्सालय की मॉर्च्युरी में शिफ्ट करवाया, जहां शाम को पोस्टमॉर्टम के बाद डेड बॉडी परीजनों को सौंप दी। मृतक के पुत्र भजनलाल ने इस संबंध में राजियासर पुलिस थाने में मर्ग दर्ज करवाई है। पुलिस का कहना है कि प्रारंभिक जांच में यह एक हादसा प्रतीत होता है, लेकिन सभी पहलुओं की जांच की जा रही है। पुलिस ने प्रकरण दर्ज किया है।

- एक दिन पहले नहर किनारे साफा और मोबाइल मिलने पर डूबने की आशंका जताई थी

गर्भपात की सूचना पर निजी अस्पताल को सीज़ किया

बीदासर, (निर्सं)। चिकित्सा एवं स्वास्थ्य विभाग की टीम ने शनिवार की रात्रि में लगभग दस बजे कस्बे के पुराना बस स्टैंड स्थित एक निजी हॉस्पिटल में गर्भपात की सूचना पर अस्पताल में मुख्य ब्लॉक सीएमएचओ डॉक्टर प्रवीण झुरीया ने छापा मारकर निजी अस्पताल को सीज़ करने की कार्रवाई की, जिससे अस्पताल कर्मियों में हड़कंप मच गया।

बीसीएमएचओ झुरीया ने बताया कि मुखबर के जरिए सूचना मिली कि बीदासर के एक निजी अस्पताल में गर्भपात करवाया जा रहा है, जिस पर स्वास्थ्य विभाग की मय टीम के साथ निजी हॉस्पिटल पहुंचे, जहां अस्पताल की तीसरी मंजिल पर स्थित आवासीय मकान का दरवाजा खटखटाया तो कई

- हॉस्पिटल की लैब, सोनोग्राफी कक्ष, भर्ती कक्ष, ओपीडी कक्ष, मेडिकल, लैबर रूम आदि को सील किया

देर तक दरवाजा नहीं खोला। उसके बाद दरवाजा खोलने पर अंदर जाकर देखा तो एक महिला को कमरे में गर्भपात कर लेटा रहा था जिसे पुछताछ की गई तो उसने बीकानेर क्षेत्र की होना बताया। जिसके बाद महिला को 108 ऐंबुलेंस की सहायता से सुजानगढ़ के राजकीय मातृ शिशु कल्याण केंद्र रेफर किया गया। 30 वर्षीय महिला को रेफर करने के बाद बीसीएमएचओ ने हॉस्पिटल की लैब, सोनोग्राफी कक्ष, भर्ती कक्ष, ओपीडी कक्ष, मेडिकल, लैबर रूम आदि को सील लगाकर सीज़ करने की कार्रवाई की।

इस दौरान अस्पताल का संचालक भी मौके पर नहीं मिला। जांच के दौरान अस्पताल में मौके पर कोई महिला विशेषज्ञ चिकित्सक व अन्य चिकित्सक भी नहीं मिले। वहीं जांच के दौरान सीसीटीवी कैमरों का डीवीआर भी गायब मिला। देर शाम तक तक स्वास्थ्य विभाग की टीम बीदासर जांच करने हेतु आने वाली थी, लेकिन नहीं पहुंची। बीसीएमएचओ झुरीया ने बताया कि सुजानगढ़ के सरकारी अस्पताल में रविवार को उक्त महिला का मेडिकल बोर्ड से जांच व अन्य जांचें करवाकर बयान लिये गये।

जयपुर। जोधपुर शहर की प्रतिष्ठित मयूर चौपासी स्कूल की सैंकेंडरी कक्षा की छात्रा कामायनी शिवनानी ने ग्लोब-एजुकेट मॉडल यूनाइटेड नेशंस (एमयूएन) 2025 में सर्वोच्च स्थान प्राप्त किया है। यह आयोजन

- “महिलाओं की स्थिति पर संयुक्त राष्ट्र आयोग” विषय पर सेंट्रल बोर्ड ऑफ सैंकेंडरी एजुकेशन की ओर से दिल्ली पब्लिक स्कूल में कार्यक्रम आयोजित किया गया था

“महिलाओं की स्थिति पर संयुक्त आयोग” विषय पर सेंट्रल बोर्ड ऑफ सैंकेंडरी एजुकेशन की ओर से दिल्ली पब्लिक स्कूल में आयोजित किया गया, जिसमें राजस्थान की विभिन्न स्कूलों के 350 से अधिक विद्यार्थियों ने भाग लिया। इसमें कामायनी ने “लिंग आधारित आर्थिक असमानताओं का समाधान पिंग टैक्स का एक आलोचनात्मक मूल्यांकन और महिलाओं की वित्तीय समानता पर इसका प्रभाव” पर प्रभावी तरीके से तर्क प्रस्तुत कर अपने समूह में टॉप किया। इससे पूर्व कामायनी 17वीं इंटरनेशनल



छात्रा कामायनी शिवनानी

जियोफेस्ट कपीटेशन में भारत, जर्मनी, थाईलैंड, ब्रिटेन, फ्रांस सहित छह देशों के विद्यार्थियों के बीच राजस्थान की कठपुतली कला का प्रदर्शन कर टॉपर रह चुकी है। पूर्वं में भी स्कूल स्तर की अनेक राष्ट्रीय और अंतरराष्ट्रीय ऑनलाइन प्रतियोगिताओं में भाग लेकर उल्लेखनीय स्थान करने वाली कामायनी

दिया कुमारी ने तनोट माता मंदिर में दर्शन किये

जैसलमेर, (निर्सं)। उपमुख्यमंत्री दीया कुमारी रविवार को तनोट माता मंदिर पहुंचीं। उन्होंने तनोट माता मंदिर में दर्शन कर प्रदेशवासियों की सुख-समृद्धि और देश की सुरक्षा की कामना की। इस दौरान उन्होंने श्रद्धालुओं के साथ प्रधानमंत्री नरेंद्र मोदी का मन की बात कार्यक्रम भी सुना। तनोट माता मंदिर की विशेषता का उल्लेख करते

ने गत वर्ष माई एफ रेडियो चैनल पर छोटा आरजे की भूमिका भी निभाई थी। ग्लोब एजुकेट मॉडल यूनाइटेड नेशंस (एमयूएन) वार्षिक शैक्षणिक कार्यक्रम है, जहां विभिन्न देशों के विद्यार्थी संयुक्त राष्ट्र की गतिविधियों और कामकाज का अनुकरण करते हैं और महत्वपूर्ण वैश्विक मुद्दों पर बहस में भाग लेते हैं।

दिया कुमारी ने तनोट माता मंदिर में दर्शन किये

हुए उन्होंने कहा कि यह मंदिर देश की आस्था और वीरता का प्रतीक है। उपमुख्यमंत्री ने भारत-पाक अंतरराष्ट्रीय सीमा पर जाकर सुरक्षा व्यवस्थाओं का जायजा लिया और सोमा सुरक्षा बल के जवानों का हौसला बढ़ाते हुए कहा कि पूरा देश उनकी वीरता और समर्पण पर गर्व करता है।

कार पलटने से युवक की मौत

उदयपुर, (निर्सं)। शहर के प्रतापनगर थाना क्षेत्र देबारी-पिंडवाड़ा हाइवे पर अनियंत्रित कार पलट गई। हादसे में युवक की मौत हो गई तथा चालक सहित दो जने घायल हो गए।

पुलिस के प्रताप नगर कारी के अनुसार प्रतापनगर थाना क्षेत्र देबारी-पिण्डवाड़ा हाइवे के केसरिया बालम होटल के समीप गाय को बचाने के प्रयास में कार अनियंत्रित होकर पलट गई। हादसे में कार में सवार सिद्धार्थ नगर कांकोरली निवासी महेश (26) पुत्र राजकुमार सालवी की मौत हो गई तथा चालक हर्ष कुमारवत व विरेन्द्रसिंह घायल हो गए। हेडकांस्टेबल अमरसिंह राठौड़ ने मृतक का पोस्टमार्टम करवा शव परिजनों को सौंप दिया। शनिवार रात में महेश अपने मित्रों के साथ कार से देबारी से कांकोरली जा रहा था।

इंस्टाग्राम पर दोस्ती कर विवाहिता ने ब्लैकमेल किया

कपासन, (निर्सं)। कपासन में सोशल मीडिया पर धोखाधड़ी का मामला सामने आया है। दुबई में मजदूरी करने वाले कपासन निवासी आबिद हुसैन शैख ने पुलिस में शिकायत दर्ज कराई है। मार्च 2025 में आबिद की इंस्टाग्राम पर हिना नाम की महिला से दोस्ती हुई। हिना ने अपनी उम्र छिपाकर प्यार का इजहार किया। उसने निकाह का प्रस्ताव भी रखा। आबिद ने दो साल बाद शादी करने पर हिना ने स्वीकृति दे दी थी। आबिद को यह नहीं पता था कि हिना उसे 5 साल बड़ी और विवाहित है। 24 अगस्त को हिना ने आबिद को चित्तौड़गढ़ बुलाया। जब आबिद ने उम्र छिपाने का कारण पूछा तो हिना चिल्लाने लगी। वहां मौजूद हिना के साथी भूरा और सहेली किरण ने आबिद पर शादी का दबाव बनाया। उन्होंने

- दुबई में काम करने वाले युवक से पांच लाख रुपए मांगे, फोटो खिंचवाए, मामला दर्ज

छेड़छाड़ और बलात्कार के झूठे केस में फंसाने की धमकी दी। आरोपियों ने आबिद से जबरन कुछ दस्तावेजों पर हस्ताक्षर करवाए और पहले में माला डालकर फोटो खिंचवाए। आबिद वहां से भाग निकले। तब से हिना फोन पर पांच लाख रुपए की मांग कर रही है। हिना के भाई तस्लीम और आसिफ भी पैसे के लिए धमकी दे रहे हैं। पुलिस ने हिना और उसके 4 सहयोगियों के खिलाफ मामला दर्ज कर लिया है।

युवक की मौत

भीलवाड़ा, (निर्सं)। मांडल थाना क्षेत्र में खेत की रखवाली करने गए एक युवक की संदिग्ध परिस्थितियों में मौत हो गई। रविवार सुबह खेत से युवक का शव अचेत अवस्था में मिलने पर परिजनों में कोहराम मच गया। जानकारी के अनुसार सत्यनारायण दरोगा (38) निवासी सीडियास रोजाना की तरह शनिवार रात्रि को खेत पर फसल की रखवाली करने गया था, लेकिन रविवार सुबह तक जब वह घर नहीं लौटा तो परिजनों ने उनसे संपर्क साधने का प्रयास किया, परंतु फोन पर बात नहीं हो सकी। इसके बाद परिजन खेत पर पहुंचे तो सत्यनारायण अचेत अवस्था में पड़ा मिला। तत्काल परिजन उसे मांडल के राजकीय उप जिला चिकित्सालय लेकर पहुंचे, जहां डॉक्टरों ने द मृत घोषित कर दिया। ग्रामवासी दिनेश गुर्जर ने बताया कि प्रथमदृष्टया सत्यनारायण की मौत किसी जहरीले जंतु के काटने से होना माना जा रहा है।

बांसवाड़ा, (निर्सं)। कसारवाड़ी थाना पुलिस ने किराना की दुकान की आड़ में राजस्थान व मध्यप्रदेश राज्य की अवैध शराब की 80 पेटी जब्त कर हितेश कलाल को गिरफ्तार किया है। थानाधिकारी नरेन्द्र सिंह ने बताया कि कसारवाड़ी के गांव जालिमपुरा में हितेश पुत्र प्रभुलाल कलाल निवासी नाथेलाव कॉलोनी बांसवाड़ा हाल

- आरोपी ने अपने मकान में किराना के सामान की आड़ में अवैध शराब का भंडारण कर रखा था

जालिमपुरा ने अपने मकान में किराना के सामान की आड़ में अवैध शराब का भंडारण कर रखा था, जिस पर थानाधिकारी मय जापने ने मकान की तलाशी ली तो अवैध शराब एवं बीयर पायी गयी, जिन्हें जब्त किया गया। जिला पुलिस अधीक्षक सुधीर जोशी ने जिले में हो रही चोरियों एवं अवैध गतिविधियों के विरुद्ध ठोस कार्यवाही शुरू की है जिसके चलते एएसपी राजेश शर्माद्वारा के सुपरविजन व पुलिस उप अधीक्षक कुशलगढ़ मदनलाल के सुपरविजन में थानाधिकारी नरेन्द्र सिंह के नेतृत्व में टीम गठित की थी। इस टीम

में कसारवाड़ी थानाधिकारी नरेन्द्र सिंह, हैड कांस्टेबल दिव्यजीत सिंह, कांस्टेबल मदनलाल, मोहम्मद रिजवान व दिनेशचन्द्र शामिल रहे।

गांजा व तीन लाख नगदी सहित आरोपी गिरफ्तार : कोटा में रेलवे कॉलोनी पुलिस टीम ने राश्ट के दौरान इलाके में कार्रवाई करते हुए अवैध मादक पदार्थ 2.9 किलोग्राम गांजा एवं तीन लाख रुपये सहित

आरोपी को गिरफ्तार किया है। शहर पुलिस अधीक्षक तेजस्वनी गौतम ने बताया कि अवैध मादक पदार्थ तस्करी एवं अवैध गतिविधियों की रोकथाम के लिये शहर के समस्त थानाधिकारियों को कार्रवाई के लिये निर्देशित किया गया है। शहर एसपी ने बताया कि रेलवे कॉलोनी थाने के उपनिरीक्षक थाना प्रभारी रामसिंह के नेतृत्व में गठित टीम ने इलाके में राश्ट के दौरान

कार्रवाई करते हुए रंगपुर पुलिस के नीचे से नेहरू नगर निवासी इमरान (34) को अवैध मादक पदार्थ 2.9 किलोग्राम गांजा सहित पकड़ा एवं तलाशी के दौरान आरोपी के पास से तीन लाख रुपये बरामद किये। पुलिस ने मौके पर कार्रवाई करते हुए एनडीपीएस एकट में आरोपी को गिरफ्तार कर लिया। पकड़े गये आरोपी से अनुसंधान जारी है।



मुक्केबाज, अपनी अकादमी स्थापित करने को लेकर बोलते हुए।

20वीं वर्ल्ड एथलेटिक्स चैंपियनशिप के लिए यशवीर सिंह का चयन



जयपुर ३१ अगस्त। राजस्थान के यशवीर सिंह जैवलिन श्रो के खिलाड़ी है और ये जयपुर रेलवे मै टीसी के पद पर कार्यरत है जो राजस्थान के इकलौते खिलाड़ी है। इनका चयन २० वर्ल्ड एथलेटिक्स चैंपियनशिप के लिए हुआ है जो कि १३ सितंबर से २१ सितंबर तक टोक्यो (जापान) मै होने जा रही है। इस से पहले ये मई २०२५ मै हो चुकी एशियन एथलेटिक्स चैंपियनशिप में भी भारत की तरफ से हिस्सा ले चुके है। इन्होंने अपना सर्वश्रेष्ठ भाला ८२.५७ मीटर फेंका है और ये कई बार राष्ट्रीय एथलेटिक्स प्रतियोगिता मै भी पदक जीत चुके है। जून २०२५ मै उज्बेकिस्तान मै हुई प्रतियोगिता मै इन्होंने ने स्वर्ण पदक जीता है और ये अपने कोच व पिता राय सिंह के देख रेख मै प्रैक्टिस करते है और इनके पिता भी जैवलिन श्रो के राष्ट्रीय पदक विजेता भी रह चुके है जो सी ओ एस के पद पर सीसीएम ऑफिस में कार्यरत है जो इंडियन रेलवे कोच भी है।
।

राष्ट्रीय योगासन प्रीमियर लीग रविवार को संपन्न



जयपुर ३१ अगस्त। एकल योगासन स्पर्धा में बालक – बालिकाओं ने एडवॉंस योगिक क्रियायों का प्रदर्शन किया । समूह योगासन प्रतियस्पर्धा में योग साधकों ने वटिल योगासनों की प्रस्तुति दी । संगीत की लय के साथ मनमोहक नृत्य शैली में योगासनों की प्रस्तुति अगुद्री थी । विभिन्न स्पर्धाओं में बच्चों के शरीर का धुन के साथ तारतम्य और लचीलापन देखते ही बनता था । समापन समारोह में पूर्व मंत्री राजेंद्र सिंह राठौर ने कहा की नृत्य में पदचाप के साथ योगासनों की प्रस्तुति में बच्चों की मेहनत उजागर हुई। भावी पीढ़ी को इस तरह का मंच मिलने से उनके भीतर छिपी प्रतिभा उजागर होती है । राठौर ने कहा की देश के प्रधानमंत्री श्री नरेंद्र मोदी ने योग को पूरे विश्व में पहुँचाने के लिए बीड़ा उठाया है तथा यू .एन .ऐं .में योग का प्रस्ताव रखा है। आज अंतर्राष्ट्रीय योग दिवस के रूप में २१ जून को पूरे विश्व में मनाया जाता है जिससे आज १८८ देशों में योग पंहुचा है । एक मुद्रा में लगातार तीन मिन्ट्स तक ठहरना बच्चों की सहनशीलता को भी दर्शाती है । प्रीमियर लीग के संयोजक योगाचार्य अभिनव जोशी ने कहा की बच्चों ने अविश्वसनीय रूप से खूबसूरती से थिरकते हुए योग को कई नए आयाम दिए है । योगाचार्य डाकापम ने कहा की देशभर से आए योगियाधकों का मेजबान से बच्चे एक दूसरे की संस्कृति से अवगत हुए है । योग को खेल से जोड़ने के बाद बच्चों का योग के प्रति काफी रझान बढा है ।

अंकित और रशीद साउथ जोन टीम में शामिल

बेंगलुरु ३१ अगस्त । साउथ जोन ने चार सितंबर से शुरू हो रहे दलीप ट्रॉफी सेमीफाइनल के लिए पुडुचेरी के ऑलराउंडर अंकित शर्मा और आंध्रप्रदेश के शीर्ष क्रम बल्लेबाज शिख रशीद को कप्तान तिलक वर्मा और आर साई किशोर के विकल्प के तौर पर अपनी टीम में शामिल किया है।

लिलक एशिया कप में चयनित होने के कारण दलीप ट्रॉफी के आगामी मैच में नहीं खेल पाएंगे। केरल के विकेटकीपर बल्लेबाज मोहम्मद अजहरुद्दीन को उपकप्तान नियुक्त किया गया था इसलिए तिलक की अनुपस्थिति में वह टीम की अगुवाई करते नजर आएंगे। साई किशोर उंगली की चोट के चलते चेन्नई में बुची बाबू टूर्नामेंट भी नहीं खेल पाए।
थो ३४ वर्षीय अंकित ने २०२४-२५ के रणजी सत्र में सात मैचों में २८.८५ की औसत से २४ विकेट लेकर पुडुचेरी के लिए दूसरे सर्वाधिक विकेट लेने वाले गेंदबाज बने। वहीं रशीद ने अंध्रा के लिए १२ फॉर्मियों में ५२.२५ की औसत से सर्वाधिक ६२७ रन बनाए थे जिसमें एक दोहरा शतक भी शामिल था। रशीद और अंकित दोनों की साउथ जोन की टीम में स्टैंड बाय खिलाड़ियों में शामिल किए गए थे।
सेमीफाइनल में साउथ जोन का सामना नॉर्थ जोन से होगा। वहीं अन्य सेमीफाइनल में सेंट्रल जो और वेस्ट जो भिडेगें।
सेमीफाइनल के लिए वेस्ट जोन की टीम इस प्रकार है:-
मोहम्मद अजहरुद्दीन (कप्तान और विकेटकीपर), एन जगदीशन (उपकप्तान), तन्मय अठावाल, शेख रशीद, देवदत्त पंडिकवेल, मोहित काले, सलमान निवार, टी विजय, अंकित शर्मा, तनय त्यागराजन, विजयकुमार वैशक, एम डी निदेश, रिंकी भुई, बासिल एन पी, गुरजपनीत सिंह और स्नेहल कोंथकर।

राजस्थान को हराकर केरल फाइनल में

नारायणपुर, (छत्तीसगढ़) ३१ अगस्त। सब जूनियर गर्ल्स नेशनल फुटबॉल चैंपियनशिप २०२५-२६ के टायर-२ के दूसरे सेमीफाइनल में केरल की टीम ने राजस्थान को हराकर फाइनल में जगह बना ली। आज यहां रामकृष्ण मिशन आश्रम नारायणपुर के फुटबॉल टाउंड में खेले गये मुकाबले में केरल ने राजस्थान को ८-२ से हराया। आज इंडिया फुटबॉल फेडरेशन एवं रामकृष्ण मिशन के संयुक्त तत्वावधान में १६ अगस्त से शुरू हुई इस प्रतियोगिता में देशभर से १४ टीमों ने हिस्सा लिया है।



बीसीसीआई को ४५० करोड़ के स्पॉन्सरशिप मिलने की उम्मीद? ड्रीम ११ से भी ज्यादा बड़ी डील मिलने की योजना

नई दिल्ली, ३१ अगस्त। बीसीसीआई ने टीम इंडिया के स्पॉन्सर के रूप में ड्रीम ११ के जाने के बाद टीम से जुड़ने वाले उम्मीदवारों के लिए नीति साफ कर दी है। ड्रीम ११ को संसद में ऑनलाइन गेमिंग बिल पारित होने के बाद अपना अनुबंध समय से पहले ही खत्म करना पड़ा। इस हालात में बोर्ड को एक मुश्किल में डाल दिया है। क्योंकि एशिया कप २०२५ की शुरुआत से पहले एक स्पॉन्सर ढूंढना और पुरुष टीम की जर्सी छपवाना मुश्किल हो सकता है।बीसीसीआई २०२५-२८ की अवधि के लिए एक नए स्पॉन्सर को जोड़ने



की कोशिश कर रहा है जिसकी प्रायोजन राशि लगभग ४५० करोड़ रुपये होगी। ड्रीम ११ ने बीसीसीआई के साथ तीन साल का करार किया था। इसमें ब्रांड

पाक ने यूएई को ३१ रनों से हराया

शारजाह ३१ अगस्त। सैम अय्यूब (६९) और हसन नवाज (५२) की अर्धशतकीय पारियों के बाद हसन अली (तीन विकेट) और मोहम्मद नवाज (दो विकेट) के शानदार प्रदर्शन की बदौलत पाकिस्तान ने त्रिकोणीय टी-२० श्रृंखला के दूसरे मैच में यूएई को ३१ रनों से हरा दिया। २०८ रनों के विशाल लक्ष्य का पीछा करने उतरी यूएई के लिए मोहम्मद जोहैब और कप्तान मुहम्मद वसीम की सलामी जोड़ी ने पहले विकेट के लिए ३९ रन जोड़े। पांचवें ओवर में मोहम्मद नवाज ने मोहम्मद जोहैब (१३) को आउटकर पाकिस्तान को पहली सफलता दिलाई। इसके बाद ५४ रन के स्कोर पर मुहम्मद वसीम १८ गेंदों में (३३) रनआउट हुये। इसी ओवर की आखिरी गेंद पर हसन अली ने इथन डिस्का (तीन) को अपना शिकार बना लिया। आलीशान शराफू (तीन) , राहुल चौपड़ा (११) , ध्रुव पराशर (१५) और सगीर अली (११) रन बनाकर आउट हुये। आसिफ खान ने ३५ गेंदों में छह चौके और छह छक्के लगाते हुए (७७) रनों की पारी खेली। २०वें ओवर में उन्हें हसन अली ने आउट किया। पाकिस्तान

युकी भांबरी यूएस ओपन के अगले दौर में, रोहन बोपन्ना हुए बाहर

न्यूयॉर्क ३१ अगस्त। भारत के युकी भांबरी और न्यूजीलैंड के माइकल वीनस को जोड़ी ने अमेरिका के मार्कर्स गिरोन और लर्नर टिएन को हराकर यूएस ओपन पुरुष युगल के दूसरे दौर में जगह बना ली है। वहीं अनुभवी रोहन बोपन्ना और उनके जोड़ीदार मोनाको के रोमेन अर्नेडो को पुरुष युगल के पहले दौर में हारकर टूर्नामेंट से बाहर हो गये है।

शनिवार रात एक घंटे एक मिनट कर चले मुकाबले में भारत के युकी भांबरी और न्यूजीलैंड के माइकल वीनस की १४वीं वरीयता प्राप्त जोड़ी ने अमेरिका के मार्कर्स गिरोन और लर्नर टिएन की जोड़ी को ६-०, ६-३ से हराकर पुरुष युगल के दूसरे दौर में प्रवेश किया। भारतीय टेनिस खिलाड़ी भांबरी और माइकल वीनस सोमवार को दूसरे दौर में कोलंबिया के गोंजालो एस्कोबार और मेक्सिको के मिगुएल एंजेल रेयेस-वेरला से भिड़ेंगे। इसी बीच रोहन बोपन्ना और उनके जोड़ीदार मोनाको के रोमेन अर्नेडो को रॉबर्ट कैश और जेम्स टेसी की अमेरिकी जोड़ी ने ६-४, ६-३ से हराया। इसी हार के साथ बोपन्ना टूर्नामेंट से बाहर हो गये है। दूसरी ओर, अर्जुन काधे और उनके जोड़ीदार इक्वाडोर के डिएगो हिडाल्गो क्रोएशिया के मेट पावोिक और अल सल्वाडोर के मार्सेलो एंज्वालो से तीन सेटों में हारकर यूएस ओपन से बाहर हो गए।

पेरिस ३१ अगस्त। भारतीय बैडमिंटन जोड़ी सात्विक साईराज रंकीरेड्डी और चिराग शेट्टी को बीडब्ल्यूएफ विश्व चैंपियनशिप २०२५ बैडमिंटन टूर्नामेंट के पुरुष युगल सेमीफाइनल में हारने के बाद कांस्य पदक से संतोष करना पड़ा। शनिवार को एक घंटे सात मिनट तक चले मुकाबले में नौवीं वरीयता प्राप्त सात्विकसाईराज रंकीरेड्डी और चिराग शेट्टी को चीन के चेन बोयांग और लियू यी ने १९-२१, २१-१८, ११-१२ से हराया। विश्व चैंपियनशिप में सात्विक-चिराग की जोड़ी का यह दूसरा कांस्य पदक है। इससे पहले सात्विक-चिराग ने टोक्यो में २०२२ में हुई बीडब्ल्यूएफ विश्व चैंपियनशिप में भी कांस्य पदक जीता था।

भारतीय जोड़ी ने मैच की अच्छी शुरुआत की और ४-० की बढ़त बना ली। मिड-नेम ब्रेक तक ११-५ की बढ़त बनाए रखी। लेकिन इसके बाद चीनी जोड़ी ने वापसी की और

एलेक्जेंडर ज्वेरेव को हराकर फेलिक्स ऑंगर अलियासिमे यूएस ओपन के चौथे दौर में

न्यूयॉर्क, ३१ अगस्त। कनाडा के स्टार टेनिस खिलाड़ी फेलिक्स ऑंगर अलियासिम ने अपने करियर के एक बार फिर सर्वश्रेष्ठ प्रदर्शन करते हुए तीसरी वरीयता प्राप्त एलेक्जेंडर ज्वेरेव को हराकर यूएस ओपन २०२५ के चौथे दौर में जगह बना ली है। लुई आर्मस्ट्रांग स्टेडियम में शनिवार रात खेले गये मुकाबले में २५ वर्षीय फेलिक्स ऑंगर अलियासेम ने ज्वेरेव

राज्य स्तरीय सीनियर चैलेंजर ट्रॉफी

कुणाल सिंह की शतकीय व पायलट सिंह, मोहित छांगरा, हर्षवर्धन सिंह व हिमांशु के अर्धशतक

दानिश भाम्भू के ६ विकेट, दुष्यंत कच्छावा का आल राउंडरप्रदर्शन

जयपुर ३१ अगस्त। आरसीए एडहॉक कमेटी संयोजक डी डी कुमावत के अनुसार राजस्थान क्रिकेट संघ के तत्वाधान में जयपुर में खेली जा रही राज्य स्तरीय सीनियर चैलेंजर ट्रॉफी (मल्टी डेज) के तीसरे व अंतिम दिन का स्कोर व प्रदर्शन :-

१) के **एल सैनी** स्टेडियम टीम एफ – टीम जी टीम एफ पारी २८७ आल आउट टीम के लिए मुकुल चौधरी नाबाद १४८ रन टीम जी की गेंदबाज दीपेंद्र ५९ /३ व आशीष इन्दोरिया , पु्षेंद्र शर्मा प्रत्येक १ –१ विकेट टीम जी पारी



२५० आल आउट टीम के लिए पायलट सिंह ५२ , राजशर्मा ४८ , दीपक ४१ ,दीवांश ३७ व भूपेंद्र कुमार शर्मा ३१ रन टीम एफ के गेंदबाज रजत चौधरी , पु्षेंद्र , मनोष व शुभंकर प्रत्येक २ –२ विकेट

टीम एफ दूसरी पारी ११२ /५ टीम के लिए अजय भाटी ३० , सविन शर्मा २५ , पु्षेंद्र नाबाद २३ व कमलेश नाबाद १३ रन टीम जी के



टीम एफ दूसरी पारी ११२ /५ टीम के लिए अजय भाटी ३० , सविन शर्मा २५ , पु्षेंद्र नाबाद २३ व कमलेश नाबाद १३ रन टीम जी के

गेंदबाज दीपेंद्र व दीपक प्रत्येक २ –२ विकेट

२) **जयपुरयाग्राउंड** टीम एच् – टीम ई टीमएच् पारी २८३ आल आउट टीम के लिए भारत शर्मा ५६ , रोहित खीकड ६४ , रजत सिंह ३० रन. टीम ई के गेंदबाज मोहित छांगरा २८ / ३,सलाऊद्दीन४७ /३ , विशाल ४५/२ व शुभम शर्मा , जय गोयल प्रत्येक १ – १ विकेट टीम ई पारी ३१८ आल आउट टीम के लिए प्रशांत माली १५७ , मोहित छांगरा८६ रन टीम एफ के गेंदबाज दानिश भांभू ५५ /६ विकेट टीम एफ दूसरी पारी १०५/३ टीम के लिए अर्जुन नाबाद ३४ , शुभम नाबाद ३४ रन टीम ई के गेंदबाज विशाल २७ /२ विकेट

३) **अन्तम ग्राउंड** टीम बी – टीम सी टीम बी पारी १९० आल आउट

आज का खिलाड़ी ▶



टीम इंडिया के स्टार विकेट की पर बल्लेबाज ऋषभ पंत दौरे पर चोटिल हो गए थे। मैनचेस्टर में खेले गए चौथे टेस्ट की पहली पारी में पंत की पैर की अंगुली में फ्रैक्चर हो गया था। हालांकि, वह दूसरी पारी में बल्लेबाजी करने उतरे थे। ऋषभ पंत क्रिकेट के मैदान पर वापसी के लिए

क्या आप जानते हैं ? ... भारत, श्रीलंका और पाकिस्तान के अलावा कोई अन्य टीम एशिया कप जीतने में कामयाब नहीं रही है। वर्तमान में भारत एशिया कप का डिफेंडिंग चैंपियन है।

ऋषभ पंत

राष्ट्रदूत कोटा, १ सितम्बर, २०२५

5

बेचैन दिख रहे हैं। फ्रैंक्चर से उबर रहे पंत ने इंस्टाग्राम पर अपने पट्टी लगे पैर की एक तस्वीर शेयर की, जिसके कैप्शन में उन्होंने लिखा कि, कितने दिन बचे हैं? पंत के कैप्शन से साफ है कि वह ज्यादा दिन मैदान से दूर नहीं रह सकते हैं।

आईपीएल २०२६: राहुल द्रविड के बाद संजू सैमसन की होगी छुट्टी! बंट गई राजस्थान रॉयल्स

जयपुर, ३१ अगस्त। आईपीएल फ्रेंचाइजी राजस्थान रॉयल्स ने भले ही राहुल द्रविड से अचानक किनारा कर लिया हो लेकिन ये चौकाने वाला फैसला नहीं है। इसे लेकर कुछ समय से चर्चा चल रही थी। आईपीएल २०२५ में

फ्रेंचाइजी के ९वें नंबर र रहने के बाद द्रविड का पद पर बने रहना मुश्किल था।

भारतीय टीम के टी२० वर्ल्ड कप चैंपियन बनने के बाद राहुल द्रविड फिर से रॉयल्स से जुड़े थे। ऐसे में टीम से बेहतर प्रदर्शन की उम्मीद थी लेकिन ऐसा नहीं हुआ। द्रविड की विदाई ऐसे समय पर हुई जब फ्रेंचाइजी और संजू सैमसन के बीच कुछ ठीक नहीं था। ऐसे में संवाल ये है कि क्या सैमसन भी राजस्थान रॉयल्स से विदा हो जाएंगे? ऐसी ही रिपोर्ट्स हैं कि फ्रेंचाइजी ३ थर्ड में बंटी हुई है।

राहुल द्रविड और रॉयल्स प्रबंधन के बीच जुलाई से ही बातचीत चल रही थी, जब लंदन में आईपीएल २०२५ के प्रदर्शन की समीक्षा हो रही थी। ऐसा माना जा रहा है कि उन्हें टीम से जोड़े रखने के इच्छुक मनोज बडाले ने उन्हें एक अलग पद की पेशकश की थी। फ्रेंचाइजी ने शनिवार को अपनी वजिप्त में इसका जिक्र



भी किया था, लेकिन द्रविड ने प्रस्ताव को अस्वीकार कर दिया।

सैमसन अपनी चोट के अलावा आईपीएल २०२५ के दौरान राजस्थान रॉयल्स के कैप में चली रही चीजों से नाखुश थे। हालांकि, कप्तान की नाराजगी के लिए सिर्फ द्रविड ही जिम्मेदार नहीं हो सकते। माना जा रहा है कि द्रविड और सैमसन के बीच कोच और कप्तान के बीच होने वाली आम, सामान्य और नियमित असहमतियां ही थीं। ऐसा नहीं था कि दोनों का रिश्ता पूरी तरह से बिगाड़ गया था।

वहीं टीम को लेकर चर्चाओं से पता चलता है कि फ्रेंचाइजी में तीन अलग-अलग विचारधाराएं चल रही थीं। एक गुट रियाज पराग के पक्ष में था, जिन्होंने कुछ मैचों में टीम की कप्तानी की। दूसरे ने यशवीर जायसवाल को भविष्य का कप्तान बताया। तीसे ने सैमसन को कप्तान बनाए रखने की वकालत की।

मैच से बढ़कर: द गिर्विंग गोल ने जयपुर में खेल, सेवा और सपनों को जोड़ा

जयपुर, ३१ अगस्त २०२५।जयपुर ने आज खेल और सामाजिक सेवा का अद्भुत संगम देखा जब द गिर्विंग गोल चैरिटी फुटबॉल टूर्नामेंट उसाहपूर्वक संपन्न हुआ। इस पहल की शुरुआते पेरिवाल इंटरनेशनल स्कूल के तीन छात्रों अय्याथम धोका, भरत राणा और रुद्राश पलावल ने की। इसका उद्देश्य वंचित फुटबॉल खिलाड़ियों को आवश्यक साधन और अवसर प्रदान कर उन्हें सशक्त बनाना है। राजस्थान राज्य खेल परिषद के मार्गदर्शन में, जेपीआईएस के संरक्षण में , राजस्थान फुटबॉल संघ के सहयोग से, सारोवर पोर्टको द्वारा प्रस्तुत, तथा आईएनए सोलर, स्पेक्टा और लेखर फुटवियर द्वारा समर्थि इस कार्यक्रम से जुटाए गए धन से ५०० खिलाड़ियों को प्रोफेशनल फुटबॉल स्टड्स (क्लीट्स) उपलब्ध कराए जाएंगे। समापन समारोह में अनेक गणमान्य अतिथियों ने शिरकत की, जिनमें मुख्य अतिथि के तौर पर जयपुर पुलिस आयुक्त बीजू जॉर्ज जोसेफ सहित गेस्ट ऑफ ऑनर राजेंद्र सिंह सिसोदिया (सचिव, राजस्थान राज्य खेल परिषद), त्रिगेडियर जितेंद्र, राजस्थान फुटबॉल फेडरेशन के सचिव दिलीप सिंह, शेबी फिलिप्स, शकील अहमद और सहित अन्य गणमान्य शामिल थे।

ये मैच हुए आयोजित – कार्यक्रम में हिस्सा लेने के लिए पूरे राजस्थान से लगभग

४०० से ज्यादा बच्चों ने हिस्सा लिया, और मैच को उसाहवर्षक बनाया। टूर्नामेंट में चार अंडर-१४ टीमों जेपीआईएस, एसएमएस, आइडियल स्पोर्ट्स क्लब और राजस्थान फुटबॉल फेडरेशन ने खिताब के लिए मुकाबला किया। रोमांचक फाइनल में जेपीआईएस स्टार्स विजेता बने और ट्रॉफी के साथ २५,००० नगद पुरस्कार जीता, जबकि आरएफए उपविजेता रहा। अतीवारी थोका (जेपीआईएस) को मैन ऑफ द टूर्नामेंट और बेस्ट स्कोरर घोषित किया गया। वहीं मैन ऑफ द मैच का खिताब रियाज सरदार (जेपीआईएस) और कनुराम गागरा (आरएफए) को मिला। अन्य पुरस्कारों में प्रवेण (आरएफए) बेस्ट ड्रिब्लर और अशं देवान (जेपीआईएस) बेस्ट गोलकीपर चुने गए। प्रतिभागियों को टैबलेट और हेडफोन जैसे आकर्षक गिफ्ट्स भी लकी ड्रा के माध्यम से प्रदान किए गए। भविष्य की दिशा में, द गिर्विंग गोल का लक्ष्य राजस्थान भर में शू लाइव्रीज स्थापित करना और एक एआई-सक्षम ट्रेनिंग ऐप लॉन्च करना है, ताकि इसे खेलो राजस्थान यूथ गेम्स का अभिन्न हिस्सा बनाया जा सके।

संडे ऑन साईकिल कैम्पेन के साथ राष्ट्रीय खेल दिवस संपन्न



जयपुर, ३१ अगस्त। तीन दिवसीय राष्ट्रीय खेल दिवस के उपलक्ष में रविवार को अंतिम दिन सवाई मानसिंह स्टेडियम में संडे ऑन साईकिल कैम्पेन का आयोजन किया गया। जिसमें मुख्य अतिथि सिविल लाइन्स विधायक डा. गोपाल शर्मा थे। इस अवसर पर राजस्थान राज्य क्र्रीडा परिषद के सचिव राजेंद्र सिंह सिसोदिया, पूर्व अंतरराष्ट्रीय साईकिलिस्ट एवं महागण प्रताप अवाढी भवानी सिंह जादौन, राष्ट्रीय साईकिलिस्ट बुजेंद्र सिंह राजवात भी मौजूद थे। राजस्थान राज्य क्र्रीडा परिषद के सचिव राजेंद्र सिंह सिसोदिया ने बताया कि वर्ष २०२५ का राष्ट्रीय खेल दिवस की थीम थी एक घंटा, खेल के मैदान में। राष्ट्रीय खेल दिवस हर साल २९ अगस्त को मेजर ध्यानचंद की जयंती पर मनाया जाता है। फिट इंडिया मिशन के तहत इस बार तीन दिवसीय इस आयोजन का उद्देश्य लोगों को खेल और स्वास्थ्य के प्रति जागरूक करना था। हर दिन, सिर्फ एक घंटा अपने शरीर और स्वास्थ्य को दीजिए। राजेंद्र सिंह सिसोदिया ने बताया कि रविवार को संडे ऑन साईकिल कैम्पेन का आयोजन किया गया जिसमें लगभग ४०० प्रतिभागी थे।इस अवसर पर आयोजित प्रतियोगिता में बालक वर्ग में प्रथम स्थान पर राहिल भाटिया तथा द्वितीय स्थान पर प्रशान्त रहे। पुरुष रोड बाईक प्रतियोगिता में प्रथम स्थान पर अन्वेश पारीक तथा द्वितीय स्थान पर बजरंग रहे। महिला वर्ग में प्रथम स्थान पर मुनिया गोयल तथा द्वितीय स्थान पर भारती रही वहीं बालिका वर्ग में प्रथम वर्ग पर मीनाक्षी एवं द्वितीय वर्ग पर पुनीता रहीं। विधायक डा. गोपाल शर्मा और राजस्थान राज्य क्र्रीडा परिषद के सचिव राजेंद्र सिंह सिसोदिया आदि ने साईकिल चलाकर संडे ऑन साईकिल कैम्पेन की शुरुआत की। तीन दिवसीय राष्ट्रीय खेल दिवस की शुरुआत २९ अगस्त को जयपुर शहर सांसद मंजू शर्मा एवं जयपुर ग्रामीण सांसद राव राजेंद्र सिंह ने की थी।

टाई-ब्रेकर्स आपके धैर्य की परीक्षा लेते हैं, और वही हम मैच जीते: सुनील कुमार

विशाखापट्टनम, ३१ अगस्त। प्रो कबड्डी लीग सीजन १२ में यू मुम्बा के कप्तान सुनील कुमार ने टाई-ब्रेक प्रारूप की सराहना करते हुए कहा कि यह आपके धैर्य की परीक्षा लेते हैं, और वही हमें जीत तक ले गया। यू मुम्बा ने अपने अभियान की शुरुआत रोमांचक जीत के साथ की। गुजरात जायंट्स के खिलाफ मुकाबला २९-२९ की बराबरी पर खत्म हुआ, जिसके बाद टाई-ब्रेकर में यू मुम्बा ने ६-५ से बाजी मारी। विश्वनाथ स्पेर्ट्स क्लब ने हुआ यह मैच सीजन के शुरुआती तीन मुकाबलों में दूसरी बार नए टाई-ब्रेकर नियम तक पहुंचा, जिसने दर्शकों को आखिरी रेड तक रोमांचित रखा। कप्तान सुनील कुमार ने टाई-ब्रेकर मैच के सारांश को खत्म करते हुए इसे रोमांचक और स्वगत योग्य बदलावा बताया। सुनील ने पौर के बाद कहा, टाई-ब्रेकर में सबसे जरूरी है शांत रहना। ऐसे पलों में आपको अपनी प्रवृत्ति पर भरोसा करना होता है और दिमाग से खेलना होता है। वही धैर्य हमें आज जीत तक ले गया।



